

இலஞ்சம் தவிர்
களம் -21

நெஞ்சம் நிமிர்
வெற்றி -08

நேர்மை நெறி ஆகஸ்ட் 2023

(ஊழல் எதிர்ப்பு இயக்கத்தின் திங்களிதழ்)

(NERMAI NERI)

(REG.NO.349/2001)

கேடும் பெருக்கமும் இல்லல்ல நெஞ்சத்துக்
கோடாமை சன்றோர்க் கணி

₹ 10

ஊழல் நம் நாட்டை வளர விடாது, ஏனெனில் அது அழிவு



ஊழல் நம் நாட்டின் சாபம்



PUBLISHED BY

ஊழல் எதிர்ப்பு இயக்கம் சென்னை
பதிவு மற்றும் செயல் அலுவலகம்: 155, "நம்பகம்",
கொன்னூர் நெடுஞ்சாலை, அயனாபுரம், சென்னை-600023
தொலைபேசி எண்: 044 2674 1007
e-mail : acmchennai2001@yahoo.co.in
website : anticorruptionchennai.com

நேர்மையானவர்களின் வாழ்வில் சில சம்பவங்கள்

என்னை அடியுங்கள்

இந்தியாவில் காந்திஜி முதன் முதலாகப் பொது வாழ்வில் ஈடுபட்டிருந்தார். ஒரு நாள் அவர் நண்பர் ஒருவரின் காரில் பயணம் செய்து கொண்டிருந்தார். கார் விரைந்து சென்றது.திடீரென்று---

மறைவிலிருந்து வெளிப்பட்ட சிலர் காரை வழிமறித்து நின்றனர். சட்டென்று காரின் மீது சரமாரியாகக் கற்களை வீசினர். காந்திஜியை வெறுப்பவர்கள் அவர்கள்--- பயந்து போன நண்பர், காரை வேகமாக ஓட்டிச்செல்ல முயன்றார். அப்போது காந்திஜி, "காரை நிறுத்துங்கள்!" என்றார்

"ஐயோ! என்ன நீங்கள்..... காரை நிறுத்தினால் நம்மையும் காரையும் அடித்து நொறுக்கி விடுவார்கள். வேகமாகச் சென்று விடுவது தான் புத்திசாலித்தனம்!" என்றார் நண்பர். "இல்லை! காரை நிறுத்துவது தான் புத்திசாலித்தனம்; நிறுத்துங்கள்!" என்றார்.

அவரது சொல்லை மீற முடியாத நண்பர் காரை நிறுத்தினார். காரை விட்டு இறங்கிய காந்திஜி அவர்கள், கற்களை எறிந்தவர்களின் அருகே சென்றார்

"இதோ பாருங்கள்! நான் தான் உங்களுக்கு வேண்டாதவன். உங்கள் கோபத்துக்கு ஆளானவன் நான்தான். அதற்காக எனது நண்பரையும் அவரது காரையும் சேதப்படுத்துவது சரியல்ல. நீங்கள் என்னை மட்டுமே தண்டிக்க வேண்டும். நான் இப்படியே தனியாக நின்று கொள்கிறேன். உங்களது ஆத்திரம் தீரும் வரை என்னை கற்களால் அடியுங்கள்" என்று கூறிவிட்டு தனியாக நின்று கொண்டார்

அவரை விரோதியாக நினைத்தவர்களின் மனம் நெகிழ்ந்தது. வெட்கப்பட்டுத் தலை குனிந்து அவரிடம் மன்னிப்பு கேட்டுக் கொண்டு அந்த இடதை விட்டு அகன்றனர்.

குறிப்பு: தவிர்க்க முடியாத காரணத்தால் தலைவர் மடல் பிரசுரம் ஆகவில்லை: அடுத்த இதழில் பிரசுரிக்கப்படும்

வாய்மையே வெல்லும்

நீலா கண் மருத்துவகம்

Dr.ஜெயந்தி ஆனந்தன், MBBS., D.O.,

21, நல்லப்பன் தெரு, மைலாப்பூர், சென்னை - 600 004.

போன் : 044-24642755 / 98842 450 69

பார்க்கும் நேரம் : திங்கள் முதல் வெள்ளி வரை



காலை 9.30 முதல் 11.30 மணி வரை

மாலை 4.00 முதல் 8.00 மணி வரை

சனிக்கிழமை காலை 10.00 மணி முதல் மாலை 4.00 மணி வரை

(ஞாயிறு விடுமுறை)



தானத்தில் சிறந்தது கண் தானம்

எளிமையான வாழ்க்கையே சிறந்த வாழ்க்கை!

வே கார்த்திகை ராஜன்
பொதுச் செயலாளர்

இந்த பரந்தவுலகில் மனிதர்கள் என்ன கார் வைத்திருக்கிறார்கள்... என்னென்ன பைக் வைத்திருக்கிறார்கள்...என்னென்ன நாய்களை வளர்க்கிறார்கள்.. என்னென்ன ஃபெர்பியூம் உபயோகிக்கிறார்கள்... எங்கெங்கல்லாம் சுற்றுலா செல்கிறார்கள்...யார் யாருடன் நட்பு வைத்துக்கொள்கிறார்கள்....என்ன பிராண்ட் உடைகள் உடுத்துகிறார்கள் என்பதைக் கண்டு ஒருவர் மற்றொருவர் மீது பொறாமைக்கண் படுவதற்கும் தமக்குத்தானே மனநிம்மதியில்லாத பெருவிருப்பத்தின் ஆசைஊசிகளை மனதில் போட்டுக்கொள்வதற்கும் இந்த ஒப்பீடுகளே காரணமாகவுள்ளது.

இங்கிலாந்தில் பாரிஸ்டர் பட்டம்பெற்று தென்னாப்பிரிக்காவில் தன் வக்கில் தொழிலை மேற்கொண்டு வந்தாலும் மதுரைக்கு வந்தபோது, நாள்தோறும் காலநேரமில்லாமல் பாடுபட்டு நம் தோழர் விவசாயிகளின் கலப்பை பிடித்த கையுடன் வெறுமேனியுடன் இருப்பதைப்பார்த்து, அன்றிலிருந்து மேலாடை உடுத்தாமலிருந்த மகாத்மா காந்தியடிகளின் எளிமை!

உலகின் மிகப்பெரிய கோடல்வரர் ராக்பெல்லரிடம் சிலர் நன்கொடை கேட்கச் சென்றபோது, அவர் ஒரு மெழுகுவர்த்தியை வைத்துப் புத்தகம் படித்துக்கொண்டிருந்தார். அவர்கள் தன் அறைக்கும் அனுமதித்தபின் தனது மேஜையில் எரிந்துகொண்டிருந்த மெழுகுவர்த்தியை அவர் அணைத்துவிட்டு அவர்களிடம் பேச்சுக்கொடுத்தார். இவரா நமக்கு நன்கொடை கொடுக்கப்போவதென்று வந்தவர்கள் நினைத்தபோது அவர்கள் எதிர்பார்த்ததை விட பலநூறு மடங்கு அதிகமான நன்கொடை கொடுத்து அவர்களை அதிரவைத்தார். அவர்கள் அவரிடம் இந்த மெழுகுவர்த்தியை அணைத்துவிட்டு பேசுகிற இவரா நன்கொடை கொடுக்கப்போகிறார்? எனத் தப்புக்கணக்குப்போட்டுவிட்டோம் என மன்னிப்புக் கேட்டனர். அதற்கு வாரன் ராக்பெல்லர் கூறினார்: நான் இந்தளவு சிக்கனத்துடன் இருப்பதால் தான் நீங்கள் எதிர்பார்த்ததை விட அதிகமாக என்னால் நன்கொடை கொடுக்கமுடிந்தது என்று கூறினார். வந்தவர்கள் வாயடைத்துப்போனார்கள்.

உண்மையான அறிவாளி எளிமையான வாழ்க்கையைத் தான் தேர்வு செய்வான். எளிமையாகத் தான் வாழ்வான் என்று நம்பினார் சாக்ரடீஸ். தனது வாழ்க்கையிலும் அவர் எளிமையையே கடைப்பிடித்தார். இதனால் அவர் காலில் செருப்பு கூட அணிந்ததில்லை. இருந்தாலும் கூட அடிக்கடி கடை வீதிக்கு வருவார். அங்குள்ள கடைகள் அனைத்தையும் பார்வையிடுவார். ஒரு நாள் அவரது நண்பர்களில் ஒருவர், "எதையுமே நீங்கள் வாங்குவதில்லை; அப்படியிருக்க தினமும் ஏன் கடைவீதிக்கு வந்து அனைத்துக் கடைகளிலும் உள்ள பொருள்களைப் பார்வையிடுகிறீர்கள்" என்று வியப்புடன் கேட்டார். அதற்கு சாக்ரடீஸ், "அங்கு அடிக்கடி போக நான் விரும்புவது உண்மைதான்! எத்தனை விதமான பொருள்கள் இல்லாமல் என்னால் சந்தோஷமாக இருக்க முடிகிறது என்பதை அறிவதற்காகத் தான்" என்று பதிலளித்தார்.

- எனவே எளிமை எக்காலத்திற்கும் சாயம்போகாதவானின் வண்ணம்... அந்த நீலக்கடலின் உண்மைப்பிரதிபலிப்பு என்பது தான் உண்மையான கருத்து
- மிக அருமையான விஷயங்கள் உண்மையிலேயே அதிக விலை கொண்டவையும் அல்ல; எங்கேயோ தூரத்தில் இருப்பவையும் அல்ல; நமக்கு அருகில் உள்ள சிறந்த விஷயங்களை நாம் அறிவதே இல்லை.
- எளிமை, பொறுமை, தயை இந்த மூன்றுமே உங்களுக்கு போதிக்க வேண்டிய மூன்று விஷயங்கள். இவையே உங்களது பெரிய பொக்கிஷங்கள்
- நிஜ வாழ்க்கையில், எளிமையாக இருக்க மிகப்பெரிய கலை தேவைப்படுகிறது.
- கார்ல் ஜங்
- எளிமை என்பது ஒரு மேம்பட்ட படிப்பு.
- ஸ்ரீ சின்மோய்
- எளிமை சிக்கலானது. விஷயங்களை எளிமையாக வைத்திருப்பது ஒருபோதும் எளிதானது அல்ல. எளிமையான தீர்வுகளுக்கு மிகவும் மேம்பட்ட சிந்தனை தேவைப்படுகிறது.
- ரிச்சி நார்டன்
- ஒருவரின் சொந்த திசையைத் தேடுவதற்கு, ஒருவர் சாதாரண, அன்றாட வாழ்க்கையின் இயக்கவியலை எளிமையாக்க வேண்டும்.
- பிளேட்டோ

மகாத்மா காந்திஜி எளிமையின் உருவம். உடை, உணவு என்று எதை எடுத்தாலும் மிகக் குறைந்த தேவையையே அவர் கொண்டிருந்தார். அவர் இறந்த போது அவருக்கென்று இருந்த

உடமைகள் பத்து கூடத் தேறவில்லை. அவரது மூக்குக் கண்ணாடி, உண்ணுகின்ற பாத்திரம், செருப்பு, கடிகாரம் போன்றவை தான் அவருக்கென இருந்தன.

எளிய வாழ்க்கை மற்றும் உயர் சிந்தனைகளை உங்கள் இலக்காக இருக்க வேண்டும். தியானம் செய்வதன் மூலம் மகிழ்ச்சியின் அனைத்து நிலைகளையும் உங்களுக்குள் சுமந்து செல்ல கற்றுக்கொள்ளுங்கள், உங்கள் உணர்வை எப்போதும் இருக்கும் உணர்வுடன், புதிய மகிழ்ச்சியுடன் இணைக்கவும், உங்கள் மகிழ்ச்சி ஒருபோதும் வெளிப்புற தாக்கத்திற்கு உட்பட்டதாக இருக்கக்கூடாது. உங்கள் சூழல் எதுவாக இருந்தாலும், உங்கள் உள் அமைதியை அது தொடர் அனுமதிக்காதீர்கள். - பரமஹம்ச யோகானந்தா

எளிமையான வாழ்க்கை, உயர் சிந்தனை என்றால் என்ன?

"எளிமையான வாழ்க்கை" என்பது மிகவும் நேரடியானது. குறைந்தபட்சம் "உயர் சிந்தனையுடன்" ஒப்பிடுகையில். சிறிது நேரத்தில் எளிமையான வாழ்க்கைக்கு வருவோம். உயர்ந்த சிந்தனையுடன் ஆரம்பிக்கலாம்.

- உயர்ந்த சிந்தனை என்பது உங்கள் வாழ்க்கையைப் பற்றிய மேக்ரோ அல்லது நீண்ட காலப் பார்வையைக் குறிக்கும்
- "உயர்நிலை" போன்ற "உயர் சிந்தனை" (ஒரு மேலோட்டம், களைகளில் அல்ல, போன்றவை)
- "உயர்ந்த சிந்தனை" என்பது சற்று எலிட்டிஸ்டாகத் தெரிகிறது. அதை "ஒருமுகப்படுத்தப்பட்ட சிந்தனை" (முன்னுரிமை, ஒழுக்கம், சத்தத்திற்கு மேல் போன்றவை) என்று பொருள் கொள்ளலாம்
- "அதிக விழிப்புணர்வு" ஒருவேளை சிறந்தது. ஆனால், சிந்தனை எளிதானது அல்ல: சிந்தனை என்பது கடினமான வேலை, இதுவே மிகக் குறைவானவர்களே அதில் ஈடுபடுவதற்கான சாத்தியமான காரணம். - ஹென்றி ஃபோர்டு
- புத்தியின் ஐந்து ஏறுமுக நிலைகள்: புத்தி, புத்திசாலி, புத்திசாலித்தனம், மேதை, மற்றும் எளிமை. - ஜன்ஸ்டீன்
- உயர்ந்த சிந்தனை சில நிபுணர்களுக்கு மட்டுமே என்று நீங்கள் நம்பினால், இதைக் கவனியுங்கள்: உலகின் தலைசிறந்த சிந்தனையாளர்கள் பெரும்பாலும் அமெச்சூர்களாக இருந்துள்ளனர்; உயர் சிந்தனை சிறந்த மற்றும் சுதந்திரமான வாழ்க்கையின் விளைவு ஆகும், அதற்காக ஒரு தொழில்முறை நாற்காலி சிறப்பு வாய்ப்புகளை வழங்காது. - ஹேவ்லாக் எல்லிஸ்
- நீங்கள் எவ்வளவு அதிகமாக அறிந்திருக்கிறீர்களோ, அவ்வளவு குறைவாக உங்களுக்குத் தேவை. - Yvon Chouinard

ஒருவரால் எப்படி உயர்ந்த சிந்தனையைத் தொடர முடியும்? நீங்கள் உயர்ந்த வாழ்க்கைத் தரத்தைத் துரத்துகிறீர்கள் என்றால், நீங்கள் உண்மையில் உயர்ந்த சிந்தனையைத் தொடர முடியாது என்பதே இதன் கருத்து. எளிமையான வாழ்க்கை அல்லது எளிய வாழ்க்கைத் தரத்தை உள்ளிடவும் கவனத்தில் ஒரு மாற்றம் இருக்க வேண்டும் - வெளி உலகத்திலிருந்து உள் உலகத்திற்கு, வெளிப்புறமாக கவனம் செலுத்துவதற்கு பதிலாக உள்நோக்கி திரும்ப வேண்டும். கவனத்தின் மாற்றம் நேரத்தின் மாற்றத்தைக் கொண்டுவருகிறது - வெளிப்புறத்தில் நேரத்தை செலவிடுவதிலிருந்து அகத்திற்கு. சிலர் இதை உடலிலிருந்து (உடல் உலகம்) மனதிற்கு (அல்லாத உடல் உலகம்) மாற்றுவதாகக் குறிப்பிடுகின்றனர்.

உங்கள் நேரத்தை எப்படி செலவிடுகிறீர்கள் என்பதுதான் உங்கள் வாழ்க்கையையும் செலவிடுகிறது. கவனம் மற்றும் நேரத்தின் இந்த மாறுதல்கள் தேவையற்றவற்றைக் குறைக்கின்றன — உங்கள் வாழ்க்கையில் உடல் சார்ந்த விஷயங்கள் மற்றும் உங்கள் நேரத்தின் கவனச்சிதறல்கள் இரண்டும்:

உங்களிடம் எவ்வளவு அதிகமாக இருக்கிறதோ, அவ்வளவு அதிகமாக நீங்கள் ஆக்கிரமித்துள்ளீர்கள், குறைவாக கொடுக்கிறீர்கள். ஆனால் உங்களிடம் எவ்வளவு குறைவாக இருக்கிறதோ, அவ்வளவு சுதந்திரமாக இருக்கிறீர்கள். - அன்னை தெரசா

எது முதலில் வரும்: உயர்ந்த சிந்தனையா அல்லது எளிமையான வாழ்க்கையா?

உயர்ந்த சிந்தனை எளிய வாழ்வின் விளைவா? அல்லது, உயர்ந்த சிந்தனையின் விளைவாக எளிய வாழ்க்கையா? இது இங்கே கோழி மற்றும் முட்டை நிலைமை என்று

இருக்கிறது. இது முழு வாக்கியத்தையும் உண்மையில் மாற்றியமைக்க வேண்டும் என்று முன்மொழிகிறது: உயர் சிந்தனை, எளிமையான வாழ்க்கை.

உயர் சிந்தனை முதலில் வந்தது, அதைத் தொடர்ந்து எளிமையான வாழ்க்கை, பின்னர் அதிக சிந்தனை. சில விமர்சனங்களைச் செய்வதற்கு முன் எளிமையான வாழ்க்கைக்கு வந்திருக்க வேண்டும். இது காலத்தின் அறிகுறியாக இருக்கலாம்—

நவீன மேற்கத்திய உலகில் எளிமையாக வாழ்வது இன்று எதிர்கலாச்சாரத்திற்கு எதிரானது .

அதே நேரத்தில், இது ஒரு வட்ட செயல்முறை என்று நீங்கள் ஒரு வழக்கை செய்யலாம். நீங்கள் எளிமையாக வாழ்ந்தால், சிந்திக்க அதிக நேரம் கிடைக்கும். உயர் சிந்தனை எளிமையான வாழ்க்கைக்கு வழிவகுக்கிறது, இது உயர்ந்த சிந்தனைக்கு வழிவகுக்கிறது, இது எளிமையான வாழ்க்கைக்கு வழிவகுக்கிறது.

செயற்குழுக் கூட்டம் (15-07-2023)

இன்று நமது இயக்கப் பொதுச் செயலாளர் தலைமையில் செயற்குழுக் கூட்டம் நமது தலைமையகத்தில் நடைபெற்றது. கூட்டத்தில், ஏழு செயற்குழு உறுப்பினர்களும், ஒரு உறுப்பினர் பார்வையாளராகவும் கலந்து கொண்டனர். இன்று நடை பெற்ற செயற்குழுக் கூட்டத்தில் கீழ்க்கண்ட தீர்மானங்கள் நிறைவேற்றப்பட்டன.

1. இயக்கத்தின் 2023ம் ஆண்டு ஜூன் மாத வரவு செலவு கணக்கு வாசிக்கப்பட்டது. வரவு செலவு கணக்கு சரிதானன்று தீர்மானம் நிறைவேற்றப்பட்டது.
2. நீதிமன்ற வாய்தா கேட்கும் எண்ணிக்கையைக் குறைக்க வேண்டி ஒரு வடிவ மனுவைத் தயாரிக்கும் நமது செயலாளர் (சட்டம்) திரு நஃபீஸ் அஹமத் அவர்களை விரைவில் தயாரிக்குமாறு இந்த செயற்குழு கேட்டுக்கொள்கிறது.
3. இவ்வருடம் நமது இயக்கத்தின் பொதுக்குழுக் கூட்டம் திருச்சியில் இம்மாதம் 30ம் தேதி நடைபெறுகிறது.

இடம்: கூட்டஅரங்கம், திருச்சிராப்பள்ளி பல் நோக்கு சமூக பணிமையம் (TMSSS) 49K பாரதியார் சாலை, ஜென்னி ப்ளாசா எதிரில், கன்டோன்மென்ட், திருச்சி-620001.

அனைவரும் கண்டிப்பாக வருகை தந்து சிறப்பிக்குமாறு செயற்குழு கேட்டுக்கொள்கிறது

4. மாநில செயற்குழு உறுப்பினர்கள் திருச்சியில் நடைபெறும் கூட்டத்தில் வந்து செல்ல தொடர் வண்டியின் இரண்டாம் வகுப்பு படுக்கை வசதிக்குரிய கட்டணம் கொடுக்கப்படும்.
5. இப்பொதுக் குழுக் கூட்டம் நடத்த திருச்சி மாவட்டத் தலைவர் எல்லா ஏற்பாடுகளையும் செய்ய வேண்டும். திருச்சியில் நடக்கும் நிகழ்ச்சிக்குத் தேவையான முன்னேற்பாடுகளுக்கு நமது பதிப்பகச் செயலாளர் திரு கோவிந்தசாமியும், திருச்சி மாவட்ட நிதிச் செயலாளர் திரு அரங்கராஜனும் பொறுப்பாளர்களாக நியமிக்கப்படுகிறார்கள். விழாவிற்குத் தேவையான பொருட்கள் மற்றும் ஆவணங்களை சென்னையிலிருந்து கொண்டு செல்ல கலை தொடர்புச் செயலாளர் திரு சாந்தாராமும் , மேலாளர் திருமதி பாக்கிய லட்சுமியும் பொறுப்பாளர்களாக நியமிக்கப்படுகிறார்கள்

6. இறுதியில் பொது செயலாளர் நன்றி கூறக் கூட்டம் இனிதே முடிவுற்றது.

ஒப்பம்

**வே கார்த்திகை ராஜன்
பொது செயலாளர்**

ஊழல் எதிர்ப்பு இயக்கம் பதிவு எண் 349/2001
2022-23 நிதி ஆண்டிற்கான 21வது பொது குழுக்கூட்டம்
இடம்: பல்நோக்கு சமூகப் பணி மையம், திருச்சி கன்டொன்மென்ட்-626001
நாள் : 23 ஜூலை 2023

2022-2023 ம் ஆண்டு அறிக்கை

இயக்க செயற்குழுவின் சார்பாக பொதுக்குழுவில் இயக்க பொதுச் செயலாளரால் சமர்ப்பிக்கப்பட்ட ஆண்டு அறிக்கை பின்வருமாறு:-

1. இயக்க கட்டமைப்பு நிர்வாகம் மற்றும் செயல்பாடுகள்:

22 ஆண்டுகள் முடிந்து 23ம் ஆண்டில் அடி எடுத்து வைத்துள்ளோம். தற்போது 5 மாவட்டங்களும், 8 கிளைகளும் உள்ளன. தற்போது நமது இயக்கத்தில் 589 ஆயுள் உறுப்பினர்களும் 129 ஆண்டு உறுப்பினர்களும் உள்ளனர். இயக்கத்திற்கு உரிய நிர்வாகத்துடன் இயக்கம் தமது லட்சியத்தை நோக்கி தொடர்ந்து நடைபோட்டுக்கொண்டு வருகிறது. முன்னேறும் வேகத்தில் தொய்வு இருப்பினும், கொள்கையில் பிடிப்புடன் செயல்பட்டு வருகிறோம் நமது லட்சியத்தை விரைவில் அடைவதில் தொடர்ந்து செயல்படுவோம். இயக்கக் கொள்கைவழியில் சுயநலம் இன்றியும் செயல்பட ஆர்வமுள்ள இளைஞர்களும் பணிஓய்வு பெற்ற ஆர்வலர்களும் நிர்வாகிகளாக வரவேண்டும். இங்கு வந்து முழுமச்சுடன் உழைத்தால் கண்டிப்பாக நாம் நமது இலக்கை அடைவது சலபம். அதற்கான முயற்சிகளை நாம் செய்ய வேண்டும் இயக்கத் தலைமையகம் சென்னையில் ஒரு பகுதி நேர (காலை 10.00 மணி முதல் 5.00 மணி வரை) ஊழியருடன் (மாத சம்பளம் ரூ.5000/-). செயல்படுகிறது. 2007ம் ஆண்டு முதல் இன்று வரை எண்.155, கொன்னூர் நெடுஞ்சாலையில், மறைந்த இயக்க துணைத் தலைவர் திரு.வி.ஆர்.சந்திரன் அவர்கள் கட்டிடத்தில், அவரது கருணையால் செயல்படுகிறது அவருக்கு மனமார்ந்த நன்றியினை இயக்கம் சார்பாக இத்தருணத்தில் தெரிவித்துக் கொள்கிறோம்.

2. இயக்க நிதிநிலை:

எந்த இயக்கமும் நிதிநிலை சீராக இல்லையேல் செயல்பட இயலாது. இயக்க ஆயுள் உறுப்பினர் வைப்பு நிதியிலிருந்து நமக்கு வந்த வட்டியில் இருந்து எடுத்து செலவிடப்பட்டுள்ளது. வைப்பு நிதி அனைத்தும் கூடுதலாக வட்டி தரும் தமிழ்நாடு பவர் பைனாஸ் கார்பரேஷனில் வைப்பு நிதியாக வைக்கப்பட்டுள்ளது. வரவு/செலவு கணக்கை ஆண்டு தோறும் எக்கட்டணமும் பெறாமல் தணிக்கை செய்துதரும் திரு.சி.என்.ஜெயசந்திரன் ஆடிட்டர் அவர்களுக்கும் மற்றும் பங்குதாரர் திருமதி.ஆர்.மகேஷ்வரி அவர்களுக்கும் நாம் நன்றியை தெரிவித்து கொள்கிறோம். இதே போன்று அனைத்து மாவட்டங்களும் வரவு செலவு கணக்குகளைத் தாக்கல் செய்ய வேண்டும். 2022-23ம் ஆண்டுக்கான வரவு செலவு கணக்குகளை எந்த ஒரு மாவட்டமோ, அல்லது கிளையோ இதுவரை தாக்கல் செய்யவில்லை என்பதை மிகவும் வருத்தத்துடன் தெரிவித்துக் கொள்கிறேன். அனைத்து மாவட்டங்கள் மற்றும் கிளைகளிலும் பணப்பதிவேடு முறையாக பின்பற்ற வேண்டும்.

இயக்கத்தில் மாவட்ட கிளைகள் மற்றும் கிளைகளின் அங்கத்தினர்களின் எண்ணிக்கை குறைவின்றி இருக்கவும் ,இந்த கிளைகளின் நிர்வாகிகளின் தேர்தலை உடன் நடத்தவும் எடுக்கப்பட்ட நடவடிக்கையால், எல்லா மாவட்டங்களிலும் முறைப்படி தேர்தல்கள் நடத்தி முடிக்கப்பட்டுள்ளது. ஆனால், இயக்கத்தில் சில மாவட்டங்களின் உறுப்பினர்களின் எண்ணிக்கை குறைவால் தஞ்சாவூர் மாவட்டம் மாவட்டத்தகுதியை இழக்கின்றது. திருவள்ளூர் கிளை என்ற தகுதியை இழக்கின்றது. அந்தந்த மாவட்ட மற்றும் கிளைகளின் தலைவர்கள் போதுமான உறுப்பினர்களைச் சேர்த்துத் தகுதி இழக்காமல் மேலும் முன்னேற்றம் பெற முயற்சி செய்யுமாறு கேட்டுக்கொள்கிறோம். புதிய மாவட்டங்கள் / கிளைகளை ஏற்படுத்தியும் வளர்ச்சிக்கு வித்திடுமாறும் கேட்டுக்கொள்கிறேன்.

3. ஊழல் ஒழிப்பில்:

- அமைச்சர் செந்தில் பாலாஜி மீதும் ஊழல் வழக்குகள் (முன்னாள் போக்குவரத்து துறை அமைச்சராக இருந்த போது நடந்த ஊழல்) பொது நல வழக்காகப் போடப்பட்டுள்ளது. நமது இயக்கம் அமைச்சர் செந்தில் பாலாஜியை எதிர்த்து உச்ச நீதிமன்றம் சென்று

வழக்காடி வெற்றி பெற்றுள்ளதை நினைத்து நமது இயக்கம் பெருமைப் படுகிறது. இந்த வழக்கின் வெற்றிக்குப் பாடுபட்டவர்களையும், இலவசமாக வாதாடிய உச்ச நீதிமன்ற வழக்கறிஞர்கள் திரு பிரசாந்த் பூசன், திரு பிரணாப் சந்தேவா மற்றும் ஐடின் பரத்வாஜ் அவர்களையும் இயக்கத்தின் சார்பாக பாராட்டி நன்றியைத் தெரிவித்துக் கொள்கிறோம்.

- நெடுஞ்சாலைத்துறையில் டெண்டர் விடுவதில் நடந்திருக்கும் முறைகேடுகளை வெளிச்சத்திற்கு கொண்டு வர சேலம் உட்பட 8 மாவட்ட நெடுஞ்சாலைத்துறை கண்காணிப்பு பொறியாளர்களிடம் இருந்து ஒரு குறிப்பிட்ட காலகட்டத்திற்குரிய டெண்டர்களையும் அது சம்பந்தமான கோப்புகளையும் ஆர்.டி.ஆர்.ஆக்ட் 2005-சட்டத்தின் கீழ் கோரியிருந்தோம். இதில் ஒரு சில மாவட்டங்கள் தர மறுத்துவிட்டது. ஒரு சில மாவட்டங்கள் கோரிய விவரங்களை சரியாக அளிக்கவில்லை. இவைகள் குறித்து முறையாக நடவடிக்கை மேற்கொள்ளப்பட்டு தகவல் அறியும் சட்ட ஆணையரிடம் முறையிடப்பட்டு கரூர் மாவட்டத்திலிருந்து சில ஆவணங்கள் கிடைக்கப்பட்டன. அவைகளைப் படித்துப் பார்த்ததில் சில முறையீடுகள் நடந்ததெனத் தெரிகிறது. அதைக் கொண்டு முறைபடியான மனுவோ, அல்லது வழக்கு பதிவு செய்யவோ நமது சட்ட ஆலோசகர் திரு சுப்ரமணியன் அவர்களிடம் கொடுக்கப்பட்டுள்ளது.
- விதிமுறைகளை மீறி இலஞ்ச ஊழலின் விளைவாகக் கட்டப்பட்ட கட்டிடங்களை ஒரு தொகையை பெற்றுக்கொண்டு வரைமுறைப்படுத்த அரசு பிறப்பித்த விதிகள் திருத்தத்தை எதிர்த்து சென்னை உயர்நீதிமன்றத்தில் வழக்கு தொடரப்பட்டு, அது நிலுவையில் உள்ளது. என்பதனை தெரிவித்துக்கொள்கிறோம்..
- நீதிமன்ற வாய்தா கேட்கும் எண்ணிக்கையைக் குறைக்க வேண்டி ஒரு வடிவ மனுவைத் (Draft Petition) நமது செயலாளர் (சட்டம்) திரு அ. நஃபீஸ் அஹமத் கூடிய விரவில் தயாரிக்கவிருக்கிறார்.
- தஞ்சாவூர் மாவட்ட உறுப்பினர் திரு குணசேகரன் அவர்கள் கொடுத்த மாவட்டக் கல்வி அதிகாரியின் மேலுள்ள ஊழல் புகார் பற்றி நமது சட்ட ஆலோசகரும் , நமது செயலாளரும் சேர்ந்து அடுத்த கட்ட செயல் முறை பற்றி முடிவெடுப்பார்கள்.

4. சட்ட வழக்குகள் நிதி:

ஊழல் சம்பந்தமாக நமது இயக்கம் பொதுநலவழக்கு தொடர இருக்கிறோம். தற்போது அமைச்சர் செந்தில் பாலாஜி மீது வழக்கு தொடரப்பட்டு உச்ச நீதிமன்றத்தில் நிலுவையில் உள்ளது. இது போன்ற செயல்களுக்கு அதிகமாக பணம் தேவைபடுகிறது. அதற்காக சட்ட வழக்கு நிதிக்க நன்கொடை வசூலிக்க முடிவெடுக்கப்பட்டு நடைமுறையில் உள்ளது. சென்ற ஆண்டு இதற்காக ரூ 1,29,000/- கிடைக்கப்பெற்றோம். மற்ற நன்கொடைகளின் மொத்தத் தொகை ரூ 31,000/- ஆகும். நமது இயக்க உறுப்பினர்கள் தாராளமாக நிதி வழங்க வேண்டுமென கேட்டுக் கொள்ளப்படுகிறார்கள். நன்கொடைகளுக்கு வருமான வரி விலக்கு உள்ளது.

5 நேர்மை நெறி: :

நம் இயக்கத்தின் ஜெயபேரிகையாக இருக்கும் நேர்மை நெறி மாதாந்திர இதழ் வெளியிடுவது குறித்து டெல்லி ஆர்.ன்.ஐ. அலுவலகத்திடம் இருந்து தற்போது உள்ள நிர்வாகிகளின் பெயர் மாற்றம் செய்து ஆறிக்கை பெறப்பட்டு உரிய தபால் அனுமதியுடன் செயல் பட உள்ளோம்.

6. வேண்டுகோள் :

நாம் திறமைசாலியாக இல்லாமல் இருக்கலாம்.நமது லட்சியத்தை அடைய பலவருடங்கள் ஆகலாம்.. ஆனால்.என்றுமே நமது உறுப்பினர்கள் நேர்மையும் ஒழுக்கமும் கேள்விகுறியாகக் கூடாது. என்பதில் நாம் உறுதியாக இருக்க வேண்டும்.என்று பொதுகுழு உறுப்பினர் களை இருகரம் கூப்பி கேட்டுக் கொள்கிறோம்.

வாழ்க ஊழல் எதிர்ப்பு இயக்கம்

பொதுச்செயலர்

மாநில செயற்குழு

21-வது பொதுகுழுக் கூட்டம் (30.07.2023)

1. நமது இயக்கத்தின் 21-வது பொதுகுழுக் கூட்டம் 30.07.2022 அன்று திருச்சி கன்டோன்மென்ட்டில் உள்ள பல்நோக்கு சமூகப்பணி மையத்தில் (TMSSS) உள்ள அரங்கில் கடவுள் வாழ்த்துடன் தொடங்கியது . இயக்கத் தலைவர் திரு வி ஜயப்பன் அவர்கள் உடல் நலக்குறைவால் இக்கூட்டத்திற்கு வர முடியவில்லை. எனவே பொதுச் செயலாளர் நமது சட்டச் செயலாளர் திரு ந சுப்ரமணியன் அவர்களை இக் கூட்டத்துக்குத் தலைமையேற்று நடத்த முன் மொழிந்தார். அதை திருச்சி மாவட்டத் தலைவர் திரு சுதாகர் எசுவடியான் அவர்கள் வழிமொழிந்தார். கொடுக்கப்பட்ட வேண்டுகோளை ஏற்று திரு ந சுப்ரமணியன் அவர்கள் இக்கூட்டத்துக்குத் தலைமை தாங்கினார். பொதுகுழு கூட்டத்திற்கு 72 உறுப்பினர்கள் கலந்துக் கொண்டனர்.

2. முதலில் பொதுச்செயலாளர் வரவேற்புரை வழங்கினார். அடுத்து நமது தலைவர் உரை ஆரம்பமானது. தலைவர் உரையில் அமைச்சர் செந்தில் பாலாஜி மீது ஊழல் வழக்கு தொடுத்துள்ளதைப் பற்றி விவரித்தார். உயர் நீதிமன்றத்தை எதிர்த்து உச்ச நீதிமன்றம் சென்று வாதாடி வென்றோம் எனக் குறிப்பிட்டார். பள்ளிக் கல்வித்துறை ஊழல் பற்றி புகார் கொடுத்த நமது தஞ்சாவூர் உறுப்பினர் திரு குணசேகரனைப் பாராட்டினார். நமது இயக்க உறுப்பினர்கள் நமது இயக்கத்துக்காக சிந்தித்து செயலாற்ற வேண்டுமெனக் கேட்டுக்கொண்டார். அதிக உறுப்பினர்கள் சேர்க்க வேண்டும் என்பதைவிட ஊழல் ஒழிய நாம் எடுக்கின்ற நடவடிக்கைகள் தான் முக்கியம் என்று குறிப்பிட்டார். நமது நாட்டில் ஊழல்கள் அதிகமாவதால் நமது இயக்கம் வருடத்திற்கு ஒரு ஊழல் வழக்கையாவது தொடுத்து பொதுவாழ்வில் அவற்றைக் களையெடுக்க வேண்டுமென கேட்டுக் கொண்டார். மாவட்ட வாரியாக வரவு-செலவு கணக்குகளை சரியாக கடைபிடிக்குமாறு கூறினார். வாழ்க்கை மேம்பாடுகளை (Welfare) பற்றி நமது இயக்கம் ஏதும் செய்ய வேண்டியதில்லை; நமது குறிக்கோள் ஊழலை ஒழிப்பது மட்டுமே என்று வேண்டிக்கோள் விடுத்தார்.

3. பொது செயலாளர் திரு.வே. கார்த்திகை ராஜன் அவர்கள் 2022-2023ம் ஆண்டுக்கான ஆண்டறிக்கையை அறிவித்தார். நிதிச்செயலாளர் வருகை தராததால் பொது செயலாளர் 2022-2023 ஆண்டுக்கான தணிக்கை செய்யப்பட்ட வரவு-செலவு கணக்கை விவரித்துப் பேசினார் ஆண்டறிக்கையும், வரவு-செலவு கணக்கும் ஒரு மனதாக ஏற்று கொள்ளப்பட்டதாக பொதுக்குழுக் கூட்டத்தில் தீர்மானம் நிறைவேறியது.

4. முதலாவது பேசிய திருச்சி மாவட்ட தலைவர் திரு.எம்.சுதாகர் எசுவடியான் அவர்கள் அவர்கள் மாவட்டத்தின் இயக்க செயல்பாடுகள் பற்றி எடுத்துரைத்தார். குறிப்பாக பள்ளிக்கூடத்தில் "பொது வாழ்வில் நேர்மை" என்ற தலைப்பில் கருத்தரங்கு நடத்தப்பட்டது பற்றியும், மாதாந்திர கூட்டங்களில் மாவட்ட அரசு அதிகாரிகளை அழைத்து உரை மற்றும் கலந்துரையாடல நடைபெறுவது பற்றியும் கூறினார். மேலும் பள்ளி மற்றும் கல்லூரிகளில் "நேர்மை மன்றம்" ஒன்று ஏற்படுத்தி அதில் இளைஞர்களையும், மாணவர்களையும் இணைத்து நீதியையும், நேர்மையையும் கடைப்பிடிக்க வழிவகை செய்ய வேண்டுமென யோசனை கூறினார்.

5. அடுத்து பேசிய கோவை மாவட்டத்தை சார்ந்த திரு.நமச்சிவாயம் அவர்கள் கோவையில் அவர்கள் நடத்தும் விழாக்களைப் பற்றி விவரித்தார். கல்லூரி மாணவர்களுக்கு பொது மக்களிடமிருந்து ஊழலை விடுவிக்க அதிகமான கலந்தாய்வுக் கூட்டங்கள் ஏற்படுத்தி மக்கள் மனங்களை மாற்ற வேண்டுமெனக் கூறினார். ஊழலற்ற அரசு அதிகாரிகளையும் சிறந்த தொண்டாற்றும் சமூக நல ஆர்வலர்களையும் அழைத்து பாராட்டி, நேர்மை விருதுகள் வழங்கி கௌரவப்படுத்த வேண்டும் என எடுத்துரைத்தார். விழாத்தலைவர் கோவை மாவட்டப்பணிகளை தலைமையகத்துக்கு எழுதி அனுப்பியிருந்தால், அவற்றை நமது நேர்மை நெறியில் பிரசுரித்திருக்கலாம் என்றார்.

6. "பொது வாழ்வில் நேர்மை" என்ற தலைப்பில் திருச்சி வெஸ்ட்ரி ஆங்கிலோ இந்திய நிலைப் பள்ளியில் 20-07-2023 அன்று நடத்தப்பட்ட கருத்தரங்கில் உரையாற்றிய மாணவிகளுக்கும் ஒத்துழைத்த தலைமை ஆசிரியருக்கும் நமது திருச்சி மாவட்ட இயக்கம் சார்பாக சான்றிதழ்கள் வழங்கப்பட்டன. அடுத்ததாக அந்த மாணவிகள் செல்வி தனுஷ்(12ம் வகுப்பு), செல்வி ஷ்வேதா (11ம் வகுப்பு) ஆகியோர் உரையாற்றினர். ஒரு மாணவியின் தந்தையார் பேசும்போது, "லஞ்சம் கொடுப்பவர்கள் ஏராளம் இருப்பதால் தான் லஞ்சத்தை ஒழிப்பதில் சிரமம் உள்ளது. யாருக்கும் இலஞ்சமாக எதுவும் கொடுக்கக்கூடாது என்றும் இந்த நிலை மாறவேண்டும்", என்று கேட்டுக்கொண்டார்.

7. அடுத்தபடியாக கடலூர் மாவட்டத் துணைத் தலைவர் திரு ராஜேந்திரன் அவர்கள் அன்றாட வாழ்வில் நடக்கும் ஊழல்களைக் குறிப்பிட்டார். மின்சார இணைப்பு, போலீஸ் தொல்லை. ரேஷன் கார்டு, ஸ்மார்ட் கார்டுகள் வழங்குவதில் உள்ள துயரங்களை விவரித்தார்.

8. அற்றதாங்கி கிளைத் தலைவர் திரு அப்துல் ரஹ்மான் அவர்கள் பணம் வாங்காமல் வோட்டு போட்டால் தான் நியாயமானவர்களைத் தேர்ந்தெடுக்க முடியுமென்றும், ஊழலற்ற சமுதாயம் வளரும் என்றார். எனவே "பணம் வாங்காமல் வோட்டுப்போடுவோம்" என்ற கோஷத்தை முன் வைத்தார். தூத்துக்குடி செயலாளர் திரு ராமசுப்பு பேசுகையில் கீழ்மட்ட ஊழல்களை விவரித்து பேசினார்.

9. தஞ்சாவூர் மாவட்டத் தலைவர் திரு கலியப்பெருமாள் அவர்கள் பேசும்போது, நமது இயக்கம் அதிக சாதனைகள் செய்ய வேண்டுமென்றும், நிறைய புதிய உறுப்பினர்களைச் சேர்க்க வேண்டுமெனக் கேட்டுக் கொண்டார். செந்தில் பாலாஜி வழக்கில் நமது இயக்கத்தின் முயற்சியையும், பங்களிப்பையும் சமூக ஊடகங்களில் பேசப்படுவதில்லை என்று கேள்வி எழுப்பினார். "அது தேவையற்றது" என்றும் அதற்காக நாமே சென்று விளம்பரப்படுத்தத் தேவையில்லை என்று அதற்குத் தலைவர்பதிலளித்தார்.

10. திருவெறும்பூர் கிளைத் தலைவர் திரு அப்துல் நிஷாருதீன் நமது இயக்கத்தில் உறுப்பினராவதில் உள்ள நன்மைகளை எடுத்துரைத்தார். கே. கே நகர் கிளைத் தலைவர் திரு பன்னீர்செல்வம் தான் பொது மக்களுக்கு செய்த சிறிய உதவிகளை விவரித்துப் பேசினார். தனியாக செயல்படுவதைவிட, ஒற்றுமையுடன் அனைவரும் கூட்டாக செயல்பாடு இருந்தால் நல்ல முன்னேற்றம் இருக்கும் என்றார். திரு தங்கவேல் அவர்கள் ஐந்து பேர் கொண்ட "நேர்மைக்குழு" ஒன்று ஏற்படுத்தப்பட்டு அதன் அறிவுரைப்படி அரசாங்கம் செயல்பட வேண்டுமெனக் கேட்டுக்கொண்டார்.

11. திருச்சி மாவட்ட உறுப்பினர் திரு முஹமது இப்ராகில் அவர்கள் பட்டா, நில ஆக்கிரமிப்பு பற்றி பேசினார். அனத்து முறைகேடுகளையும் நேர்மை நெறியில் பிரசுரிக்க வேண்டுமெனக் கேட்டுக்கொண்டார். உறுப்பினர் திரு நாகராஜன் பேசும் போது, கண்டுபிடிக்கப்பட்ட ஊழல்களை உடனுக்குடன் விஜிலன்ஸுக்கு அனுப்பி விசாரிக்க வேண்டுமாறு கேட்டுக்கொண்டார்.. உறுப்பினர் திரு கந்தவேலு பேசும் போது நேர்மை நெறி அச்சிடப்பட்ட புத்தகமாக வர வேண்டுமாறு கோரிக்கை வைத்தார். கிராமப்புறங்களிலும் நமது இயக்கம் பரவ வேண்டுமாறு விண்ணப்பித்தார். திரு தசரதன் அவர்கள் இயக்கம் தற்போது சரியாக செயல்படவில்லையென்றும் உறுப்பினர்கள் நிறைய உழைக்க வேண்டுமெனக் கேட்டுக் கொண்டார். மாவட்ட அளவில் "வாட்ஸஅப்" குழு ஏற்படுத்துமாறு வேண்டினார். திரு ரமேஷ் குமார் அவர்கள் பொது மக்கள் மனுக்களுக்கு நிவாரணம் தர ஏற்படுத்தும் கால தாமதத்தை விளக்கி பேசினார்.

12. தஞ்சாவூர் மாவட்ட உறுப்பினர் திரு குணசேகரன் அவர்கள் பேசும் போது "இயக்க உறுப்பினர்கள் முழு மனநேர்மையுடன் இருக்க வேண்டும்: அரசியல் சார்பற்ற நிலை, நடு நிலைமை, இன/ மொழி/மதம் பாகுபடாற்ற நிலையுடன் செயல்பட வேண்டுமெனக் கூறினார்.. நமது நாட்டில் வெள்ளை பணம் ஒரு லட்சம் கோடியென்றால், கருப்புப்பணம் ஒன்றரைக் கோடியாகும். இந்தக் கருப்புப் பணத்தில், லஞ்சப் பணம் தான் அதிகம் என்று எடுத்துரைத்தார். ஊழல்களை அரசாங்கம் கண்காணிக்கத் தவறினால், நாம் கவர்னருக்கு மனு கொடுக்க வேண்டுமெனக் கூறினார்

13. கடைசியாகப் பேசிய நமது சட்டச் செயலாளர் திரு நஃபீஸ் அஹமது அவர்கள் லஞ்சம் கொடுப்பவர்களைக் கைது செய்ய வேண்டுமெனக் கூறினார். லஞ்சம் வாங்குபவர்களை விஜிலன்ஸ் மூலம் பொறி வைத்துப் பிடிக்க வேண்டும் என்றும் உரையாற்றினார். முடிவில் கீழ்க்கண்ட தீர்மானங்கள் நிறைவேற்றப்பட்டன.

14. தீர்மானங்கள்

- செந்தில் பாலாஜி விசயத்தில் அவரது வழக்குகளில் சரிவர செயல்படாத அரசு அதிகாரிகள், அரசியல் தலைவர்கள் மற்றும் தவறு செய்தவர்கள் மீது நடவடிக்கை எடுக்க ஆவன செய்ய தலைமை நிர்வாகிகள் செயல்பட வேண்டும்
- போக்குவரத்துத் துறையில், செந்தில் பாலாஜி மூலம் பணி நியமனம் பெற்ற அனைத்து பயனாகிகளை நீக்கிவிட்டு, அதிகத் தகுதி கொண்ட பணி நியமனம்

மறுக்கப்பட்டவர்களுக்குப் பணி நியமனம் கிடைக்க அனைத்து நடவடிக்கைகளையும் எடுக்க தலைமை நிர்வாகம் செயல் பட வேண்டும்.

- தன்னலமற்ற இளைஞர்களை உறுப்பினர்களாக உருவாக்க நமது இயக்க உறுப்பினர்கள் முழு மூச்சுடன் முயற்சி செய்ய வேண்டும்.

15. அடுத்து நம் இயக்க உறுப்பினர்கள் அனைவரும் தலைவர் தலைமையில் ஊழல் எதிர்ப்பு உறுதிமொழி ஏற்று கொண்டனர். நமது இயக்க பொதுச்செயலாளர் திரு.வே. கார்த்திகை ராஜன் அவர்கள் கூட்டத்திற்கு வருகை புரிந்த அனைவருக்கும் நன்றி தெரிவித்தார். அதன்பின் நாட்டுபண்ணுடன் இந்த ஆண்டு பொதுகுழுக்கூட்டம் இனிதே முடிவுற்றது.

லஞ்சம் தவிர்!

நெஞ்சம் நிமிர்!!

(ஓப்பம்)

(ஓப்பம்)

தலைவர்

பொதுச் செயலாளர்

கார்பரேட் நலன்களுக்காக பலியாகும் விவசாயம்!

-சாவித்திரி கண்ணன்

July 25, 2023

மண் மலடானது. விவசாயம் நஞ்சானது. உணவில் சத்தும், சுவையும் குறைந்து வருகின்றன. நோய்கள் பல்கி பெருகி வருகின்றன. தற்போதும் கூட இயற்கை விவசாயத்திற்கு எவ்வளவு எதிர்ப்புகள்! 'கார்பரேட் லாபி' மிக வலுவாக விவசாயத்தில் நிலவுவதை மீறி எப்படி தற்சார்பு விவசாயத்தை சாத்தியமாக்கப் போகிறோம்..?

“விளைச்சலை அதிகரிக்கவே ரசாயன உரங்களை அறிமுகப்படுத்தினோம்” எனச் சொல்கிறார்கள்! அந்த ரசாயன உரங்களால் மண் வளம் குறைந்தது. ஆகவே, “இன்னும் வீரிய ரசாயன உரங்களைப் போடுங்கள்” என சிபாரிசு செய்தார்கள்! விவசாயிகளும் கூடுதல் பணம் செலவழித்து வீரிய ரசாயன உரங்களை வாங்கினார்கள்! அவை இன்னும் மண்ணின் வளத்தை சூறையாடின! இதனால், மண்ணில் உள்ள இயற்கை சத்துக்கள் எல்லாம் உறிஞ்சப்பட்டு அது மலட்டு மண்ணாகிவிட்டது. ஒரு கட்டத்தில் அந்த மண் விவசாயத்திற்கே பயனில்லாமல் ஆனது. இந்த வகையில் இன்று இந்தியாவின் மூன்றில் ஒரு பங்கு விவசாய நிலங்கள் பயன்பாடு இல்லாமல் போய்விட்டன! இன்றும் தொடர்ந்து ரசாயன உரங்களைப் பயன்படுத்தி வருபவர்களைக் கேட்டால், ‘எங்கள் நிலங்களில் உற்பத்தி குறைந்துள்ளது’ என்பதை ஒத்துக் கொள்வார்கள்!



கார்பரேட்ஸுக்கு காவடி தூக்கவா அறிவு!



பசுமைப் புரட்சியால் விளைச்சல் அதிகரித்ததாம். பற்றாக்குறை முடிவுக்கு கொண்டு வரப்பட்டதாம்! உண்மை என்ன? பசுமை புரட்சிக்கு முன்பு ஒரு ஏக்கர் நிலத்தில் இயற்கை உரத்தின் மூலம் 2,200 கிலோ முதல் 3,000 கிலோ வரை நெல் உற்பத்தி செய்தார்கள். இரசாயன உரங்கள் அவற்றில் போடப்பட்ட போது, அதில் பத்து முதல் பதினைந்து சதவிகித கூடுதல் விளைச்சலை அவை தந்தன. ஆனால், காலப் போக்கில் மண் வளம் கெட்டு விளைச்சல் படிப்படியாகக் குறைந்து தற்போது ரசாயன உரங்கள் போட்டு செய்யப்படும் விவசாயத்தில் ஒரு ஏக்கருக்கு 1,600 கிலோ முதல் 2,000 கிலோ வரையே எடுக்க முடிகிறது. இது இன்னும்

போகப் போகக் குறையக்கூடும். ஆகவே, தற்போது சற்று அரைகுறையாகவேணும் இயற்கை உரங்களையும் பயன்படுத்த வேண்டிய கட்டாயத்தில் உள்ளனர். ஆனால், முழுமையான இயற்கை விவசாயம் செய்பவர்கள் செலவில்லாமல் 2,000 கிலோ அரிசி எடுக்கிறார்கள்.

விவசாய நிலங்கள் வளமாக அமைவதற்கு மண் புழுக்கள் பெருமளவில் உதவுகின்றன. மண் புழுக்கள் நிலத்தில் மேலும் கீழும் பக்கவாட்டிலும் ஊர்ந்து செல்லும் போது ஏற்படும் துவாரம் வழியாக மண்ணில் காற்றோட்ட வசதி அதிகமாகும். ரசாயன உரங்களால் மண் இறுகி விடுவதால் காற்றோட்ட வசதி குறைவாகிவிடுகிறது. ரசாயன உரங்கள் மண்ணில் உள்ள கரிம சத்துக்களை அழித்துவிடுகின்றன. முன்பெல்லாம் 2 முதல் 3 சதவிகித கரிம சத்துக்கள் மண்ணில் நிறைந்திருந்தன. அது 1970 களின் தொடக்கத்தில் 1.20 சதவிகிதமாகக் குறைந்தது. 2008ல் 0.98 சதவிகிதமானது. தற்போதோ 80 சதவிகிதமாகிவிட்டது! இதனால் தான் நாம் சாப்பிடும் அரிசியிலோ காய்கறிகளிலோ, பழங்களிலோ சத்தும், சுவையும் குறைந்து காணப்படுகிறது.

மண்ணின் வளம் நன்றாக இருக்க வேண்டுமானால் மண்ணில் கரிமச் சத்தின் அளவு 2 சதவீதத்திற்கும் அதிகமாக இருக்க வேண்டும். அப்பொழுது தான் நுண்ணுயிர்கள் மற்றும் மண் புழுக்களின் எண்ணிக்கை மற்றும் செயல்பாடு அதிகரித்து மண் வளத்தை பெருக்க முடியும். இதை எந்த ரசாயன உரத்தாலும் செய்ய முடியாது. அதை இயற்கை உரங்களைப் போட்டுத் தான் மண் வளத்தை அதிகரிக்க முடியும். அப்பொழுது தான் நுண்ணுயிர்கள் மற்றும் மண் புழுக்களின் எண்ணிக்கை மற்றும் செயல்கள் அதிகரித்து மண் வளத்தை பெருக்க முடியும்.

“மூன்று மூட்டை ரசாயன உரம் தரும் சத்தை கொழிஞ்சி செடியின் பசுந்தாள் உரத்தில் பெறலாம்” என அனுபவமுள்ள விவசாயிகள் சொல்கிறார்கள். எல்லாவற்றுக்கும் மேலாக ஒரு நாட்டுமாடு போதுமானது மண்ணை வளப்படுத்தி! 30 ஏக்கர் நிலத்தை ஒரே நாட்டு மாடு உயிர்பித்துக் கொடுத்து விடும். அதன் சாணம், மூத்திரம், பால், தயிர், நெய் ஆகியவற்றைக் அடிப்படையாகக் கொண்டு அமுதகரைசல், பஞ்சகாவ்யா, ஜீவாமிர்தம், கன ஜீவாமிர்தம் போன்ற அங்கக உரங்கள் தயாரிக்கலாம். மாட்டு கோமியத்தில் லட்சக்கணக்கான நலம் தரும் நுண்ணுயிர்கள் உள்ளன.

எனவே, விவசாயிகள் நாட்டு மாட்டில் கிடைக்கும் பொருட்களை வீணாக்காமல் பயன்படுத்தி ரசாயன உரங்களைத் தவிர்த்து மண்ணை வளப்படுத்தலாம். ரசாயன உரங்களை மீண்டும் மீண்டும் பயன்படுத்துவதால், மண்ணில் காட்மியம், ஆர்சனிக் மற்றும் யுரேனியம் போன்ற நச்சு இரசாயனங்கள் உருவாகின்றன.

வயல்களில் தூவப்படும் ரசாயன உரங்களில் கணிசமானவை பாசன நீரில் கரைந்து அடித்துச் செல்லப்பட்டு வெளியேறி, மண்ணில் ஊடுறுவி நிலத்தடி நீரிலும் அருகிலுள்ள நீர் நிலைகளிலும் போய்ச் சேர்ந்து விடுகிறது. இங்கு தண்ணீருக்காக போர் போடும் போது 500 அடி ஆழம் வரைகூட ஆர்சனிக், காரீயம் போன்ற நச்சுகள் இருப்பதாகக் கண்டுபிடித்திருக்கிறார்கள்..! நீர்நிலைகளில் ரசாயனங்கள் கலப்பதால் நீரை மாசுபடுத்தி, அதில் வாழும் உயிரினங்களுக்கு சுவாசிக்கத் தேவையான ஆக்சிஜனை குறைத்து விடுகிறது!

காய்கறிகளில் கலக்கிற ரசாயனங்களும், பூச்சிக் கொல்லிகளும், மைக்ரோ நியூட்ரின்ஸ் என்கிற நுண்சத்துகளை முழுமையாக அழித்துவிட்டன. குறிப்பாக மாலிப்டினம், செலினியம் போன்ற தாதுக்களே இல்லாமல் செய்துவிடுகின்றன. இதனால் நமக்கு உடலில் நோய் எதிர்ப்பு சக்தி குறைவு, நீரிழிவு, சிறு நீரக பாதிப்பு, ஆயுட்காலம் குறைவு, புற்றுநோய், ரத்தக் கொதிப்பு, நரம்புத் தளர்ச்சி, இதயநோய் என்று பல நோய்களை எதிர்கொள்கிறோம். இவ்வளவு மோசமான விளைவுகளை மனிதகுலம் சந்திக்க நேர்ந்த போதும், நமது வேளாண் விஞ்ஞானிகளுக்கு மனம் இரங்கவில்லை. அவர்கள் அறிவியலின் பெயரால் ரசாயன உரப் பயன்பாடுகளை திணிக்கவே செய்கிறார்கள்.

17 வது மக்களவையில் நமது நிதி அமைச்சர் இயற்கை வேளாண்மையை அதிகரிக்க ஜீரோ பட்ஜெட்டை வளர்த்தெடுக்கும் வகையில் சற்று நிதி ஒதுக்குவதாக அறிவித்தவுடனே அதற்கு தேசிய வேளாண் அறிவியல் கழகம் கடும் எதிர்ப்பு தெரிவித்தது. ‘இயற்கை வேளாண்மை ஜீரோ பட்ஜெட் போன்றவை குறித்து போதிய ஆராய்ச்சிகளோ, தரவுகளோ இல்லாத நிலையில் அதை ஊக்கப்படுத்தக் கூடாது’ என எதிர்ப்பு தெரிவித்து பிரதமருக்கு கடிதம் எழுதியுள்ளனர்.



‘எத்தனைக் கொடூர விளைவுகள் நேரினும் ரசாயன உரப் பயன்பாடு குறைந்து விடக் கூடாது. அதன் மூலம் கார்ப்பரேட் நிறுவனங்கள் நஷ்டப்பட்டுவிடக் கூடாது’ என்பதே அவர்களின் ஒரே நோக்கமாக உள்ளது. அரிசியில் சத்துக்கள் குறைந்துள்ளன எனக் கூறி செறிவூட்டப்பட்ட அரிசியை நிர்பந்திக்கிறார்கள். அந்த செறிவூட்டப்பட்ட அரிசி குறித்த போதுமான ஆய்வுகளோ, தரவுகளோ செய்யப்படவில்லை. அவை தீமையான விளைவுகளை உருவாக்குவதாக மக்களிடம் இருந்து எதிர்ப்பும் கிளம்பி உள்ளன. இதற்கெல்லாம் வாய் திறக்காத தேசிய வேளாண் விஞ்ஞானிகள், ‘இயற்கை உரத்தால் மட்டுமே வளமான மண்ணை மீட்டடுத்து சத்தான அரிசியை தரமுடியும் என்ற உண்மையை மறுதலிக்கிறார்கள்’ என்பது தான் வேதனையாக உள்ளது.

சுதந்திரத்திற்குப் பிறகு பல்லாயிரம் கோடிகள் செலவழித்து வெளி நாடுகளில் இருந்து ரசாயன உரம் தருவித்து தான் நாம் விவசாயம் செய்து உயிர்வாழ முடியும் என்ற துரபாக்கிய நிலை உருவாகியுள்ளது. தற்சார்பு விவசாயத்தை இழந்து அன்னிய நாட்டு ரசாயன உரங்களை நம்பி வாழ்வது அவமானம்!

பல நூற்றாண்டுகளாக வேளாண்மை இங்கே செழித்தோங்கிய போது அதற்கு எந்த விஞ்ஞானமும் உதவவில்லை. அனுபவ பட்டறிவே விவசாயத்தில் ஆயிரமாயிரம் அற்புதங்களைக் கண்டறிந்து மக்களை ஆரோக்கியமாக வாழ வைத்தது. சமீப காலங்களில் அறிவியல் மூலம் எவ்வளவுக்கு எவ்வளவு நன்மையோ, அவ்வளவுக்கு தீமையும் மக்கள் அனுபவிக்க வேண்டிய துரபாக்கிய நிலைமை ஏற்பட்டுவிட்டது. எனவே, ‘மனிதகுல நன்மைக்கான அறிவியல்’, ‘கார்ப்பரேட் நிறுவன வளர்ச்சிக்கு பாடுபடும் அறிவியல்’ என பாகுபடுத்தி பார்க்காவிட்டால் மனிதகுலம் அழிவிடலிருந்து தப்ப முடியாது. விவசாய ரசாயன உரங்கள் தவிர்ப்போம்! நஞ்சில்லா உணவை சுவைப்போம்!

சாவித்திரி கண்ணன்(அறம் இணைய இதழ்)



20-07-2023 அன்று
திருச்சியில் உள்ள
திருச்சி ஆங்கிலோ
இந்தியன் மேல்நிலைப்
பள்ளியில் நடைபெற்ற
கருத்தரங்கில் நமது
இயக்கத்தின் திருச்சி
மாவட்டத் தலைவர் திரு
சுதாகர் ஏசுவடியான்
அவர்கள் பொது வழுவில்
நேர்மை என்ற
தலைப்பிலானா
கருத்தரங்கில் உரை
யாற்றின நிகழ்ச்சி.

செந்தில் பாலாஜி விவகாரம் நீர்த்துப் போகுமா..?

-சாவித்திரி கண்ணன்

July 11, 2023(அறம் ஆன்லைன்)

இந்திய சிறைகளில் 4,27,000 பேர் ஆண்டுக்கணக்கில் விசாரணைக் கைதிகளாக உள்ளனர். ஆனால், 'ஒருவருக்கு அதிகாரமும், பண்பலமும் இருந்தால், இந்த நாட்டில் எப்பேர்ப்பட்ட குற்றமும் செய்துவிட்டு காவல்துறை, விசாரணை அமைப்புகள், நீதிமன்றம்.. அனைத்திற்கும் போக்கு காட்டலாம்..'என்பது நிருபணமாகி வருகிறது..!


இன்றைக்கு மூன்றாவது நீதிபதி சி.வி.கார்த்திகேயன் முன்பு செந்தில்பாலாஜியின் வழக்கறிஞர் கபில்சிபில் தன் வாதங்களை வைத்தார். நாளை அமலாக்கத் துறை சார்பில் துஷார்மேத்தா வாதம் வைக்க உள்ளார். இதற்கிடையே அமலாக்கத்துறை உச்ச நீதிமன்றத்தில் ஹேபியஸ் கார்ப்பஸ் மனு தரப்பட்டுள்ளது. ஆக, கடந்த ஒரு மாதமாக உயர் நீதிமன்றம், உச்ச நீதிமன்றங்களில் செந்தில் பாலாஜி வழக்கிற்கு பெரும் முக்கியத்துவம் தரப்பட்டு வருகிறது....! லட்சக்கணக்கான வழக்குகள் நீதிமன்றங்களில் ஆண்டுக்கணக்கில் தேங்கியுள்ள நிலையில், ஒரு செல்வாக்கான குற்றவாளிக்காக நீதிமன்றங்களின் பொன்னான நேரங்கள் எப்படியெல்லாம் விரையமாகின்றன...!

'அப்பட்டமாக குற்றம் செய்துள்ளார்' என்பது ஏற்கனவே உயர் நீதிமன்றத்தில் நிரூபிக்கப்பட்ட நிலையில், சம்பந்தப்பட்ட நபரும்,"ஆமாம், நான் பணத்தை திருப்பி தந்துட்டேன். பாதிக்கப்பட்டவர் சமாதானம் ஆகிவிட்டார்" என கூறிய நிலையில்,

'ஒரு அமைச்சர் அரசு வேலைக்கு சட்டவிரோதமாகப் பணம் வாங்கியுள்ளார். அப்படி வாங்கியதை அவரே ஒப்புக் கொண்ட நிலையில் திருப்பி கொடுத்துவிட்டால், வாங்கிய லஞ்சம் நியாயமாகிவிடுமா?' என லஞ்ச ஒழிப்பு அமைப்பு உச்ச நீதிமன்றத்தில் வழக்கு தொடுக்க, அதன் அடிப்படையில் உச்ச நீதிமன்றம், "இந்த கிரிமினல் குற்றம் மன்னிக்க தக்கதல்ல, அவர் மீது முறையாக நடவடிக்கை எடுங்கள்" என ஆணையிட்ட நிலையில் தான் செந்தில் பாலாஜி கைது செய்யப்பட்டு உள்ளார்.

செந்தில் பாலாஜியை கைது செய்வதற்கு முன்பு அவர் சம்பந்தப்பட்ட சுமார் 50 க்கு மேற்பட்ட இடங்களில் சுமார் 10 நாட்கள் ரெய்டு நடந்துள்ளன. அந்த ரெய்டுகளில் கண்டெடுக்கப்பட்ட ஆவணங்கள் அவரை கைது செய்வதற்கு உகந்த சாட்சியமான நிலையில் தான் அவர் கைது செய்யப்பட்டுள்ளார் என்பது தான் யதார்த்தம். ஆக, உள்ளங்கை நெல்லிக்கனி போல உண்மைகள் அணிவகுத்து நிற்க.., நீதிமன்றங்களையே நிலை தடுமாற வைக்கும்படி ஆட்டுவிக்கிறார்கள்!

"2014-ல் செய்த குற்றத்திற்கு இப்போது ஏன் தண்டனை?" என்கிறார்கள்! இவ்வளவு ஆண்டுகள் அவரை ஏன் தண்டிக்க முடியாமல் போனது என்பதையும், தற்போதுமே கூட அவரை தண்டிக்க..எத்தனை தடைகள் என்பதையும் கவனிக்க வேண்டும்.



வழக்கறிஞர் கபில்சிபில், நீதிபதி கார்த்திகேயன் தம்பி அசோக்குமார், செந்தில் பாலாஜி நள்ளிரவில் கைது செய்த அணுகுமுறை தவறானது'. 'உறவினர்களிடம் முறைப்படி தகவல் தந்திருக்க வேண்டும்' என்பதும் நியாயமான ஆதங்கம். 'பி.எம்.எல்.ஏ சட்டத்தை பாய்ச்சி கைது செய்யப்பட்டிருக்க வேண்டுமா..?' என்பது சமூக அக்கறை சார்ந்த கேள்வி. அதே சமயம் ஏதோ அவர் கடத்தப்பட்டுவிட்டதைப் போல ஆட்கொணர்வு மனு போடுவதும், அதை இந்தியாவின் 'டாப்மோஸ்ட்' வழக்கறிஞர்களான - ஒரு அமர்வுக்கே முறையே 22 லட்சம், 25 லட்சம் கட்டணம் பெறக் கூடிய முகுல் ரோத்தகி, கபில்சிபல் ஆகியோரைக் கொண்டு வாதாடுவதும், 'செல்வாக்கு இருந்தால் இங்கு எதுவும் செய்யலாம்' என்பதற்கான உதாரணங்களேயாகும்.

கைது செய்யப்பட்டவரை நெஞ்சுவலி என்றதால், உயிருக்கு முக்கியத்துவம் தந்து மருத்துவமனைக்கு கொண்டு சென்று அவசர கால சிகிச்சை வழங்கிய நிலையில் - மருத்துவமனைக்கே மாஜிஸ்ட்ரேட் வந்து நீதிமன்ற காவலுக்கும், விசாரணைக்கும் அனுமதி

தந்துவிட்ட நிலையில் - ஆட்கொணர்வு மனுவை நீதிமன்றம் ஏற்று விசாரிப்பதை எப்படி புரிந்து கொள்வது என்றே தெரியவில்லை. இதைத் தான் இன்றைக்கு மூன்றாவது நீதிபதி கார்த்திகேயனும் கபில்சிபிலிடம் வினவினார். இதற்கான பதிவை சொல்ல முடியாமல், "இதற்கான பதில் பின்பு தரப்படும்" என்கிறார் கபில்சிபில்!

'ஒரு செல்வாக்கான நபரை ஒரு விசாரணை அமைப்பு நெருங்கவே முடியாது' என்பது சட்ட ஆட்சிக்கே விட்ட சவாலாகிவிடாதா..? அமலாக்கத் துறைக்கு கைது செய்யும் அதிகாரம் இல்லை என்றால், கபில்சிபில் சார்ந்துள்ள கட்சியின் முன்னாள் நிதி அமைச்சர் ப.சிதம்பரம் எப்படி கைதானார்? டெல்லி ஆம் ஆத்மியின் துணை முதல்வர் மணீஸ் சிசோடியா எப்படி கைதானார்? மேலும், போதுமான ஆதாரம் இல்லாமல் கைது செய்யப்பட்டதாக வாதம் வைத்திருப்பது அபத்தமாகும். அவர் மீதான குற்றத்திற்கு அவர் முன்பே தண்டிக்கப்பட்டு இருக்க வேண்டியவர்.

இது ஒருபுறம் இருக்க, தற்போது மதுபான துறைக்கு அவர் அமைச்சரானது முதல், மதுபான ஆலைகளில் இருந்து சட்டவிரோதமாக மதுவைக் கடத்தி நேரடியாக டாஸ்மாக் பார்க்களுக்கும், கடைகளுக்கும் தந்துள்ளதையும், அவை 24 மணி நேரம் விற்கப்பட்டதையும் இத்தனை ரெய்டுகளில் அமலாக்கத் துறை மோப்பம் பிடிக்காமல் இருந்திருக்கும் என நம்ப இடமில்லை. என்ன காரணத்தாலோ, தற்போதைய முறைகேடுகள் குறித்து மத்திய அரசு மவுனம் சாதிக்கிறது! ஒருவேளை அதற்கான பேரங்கள் இருதரப்பிலும் நடந்திருக்கலாமோ... என்றும் தோன்றுகிறது.

செந்தில்பாலாஜியை கைது செய்ய முடிந்த அமலாக்கத் துறையால் அவர் தம்பி அசோக்குமாரை இன்னும் ஏன் நெருங்க முடியவில்லை..? மூன்று முறை சம்மன் அனுப்பியும் வராத அவரை பிடிக்க போதுமான முனைப்பை வெளிப்படுத்தியதாகவும் தெரியவில்லை. இதையெல்லாம் விடக் கொடுமை டாஸ்மாக்கிலேயே மது குடித்த வகையில் இறந்து போன ஆறு எளிய மனித உயிர்கள் தொடர்பாக யாருமே கேள்வி எழுப்பவில்லை. நல்ல சாராயத்திற்கும், கள்ள சாராயத்திற்கும் பெரிதாக வித்தியாசமில்லாத அவல நிலை இந்த ஆட்சிக்கு முன்பு வேறெப்போதும் இருந்ததில்லை.

செந்தில் பாலாஜி கைதும், ஸ்டாலினும்!

திமுக ஆட்சி பொறுப்பேற்றது முதல் ஆத்திரம் தரக் கூடிய பல பேச்சுகளை ஆளுநர் ஆர்.என்.ரவி பேசி வந்தார். நீட் உள்ளிட்ட 20 மசோதாக்களை கிடப்பில் போட்டார். பல்கலைக் கழகங்களுக்கு துணைவேந்தர்களை நியமிப்பதில் அதீத காலதாமதம் செய்தார்! திராவிடச் சித்தாந்தத்திற்கு மாற்றான சனாதானக் கருத்துக்களை தொடர்ந்து பேசினார். இவை அனைத்திற்கும் ஊடகங்களும், கூட்டணிக் கட்சிகளும் தான் கடும் எதிர்வினை ஆற்றி வந்தன. முதல்வர் ஸ்டாலின் அமைதி காத்து வந்தார். ஆனால், செந்தில்பாலாஜி விவகாரத்தில் மட்டும் பொங்கி தீர்த்துவிட்டார்..! செந்தில் பாலாஜிக்காக தற்போது தான் எந்த எல்லைக்கும் செல்லத் துணிந்தவராக பேசியும், எழுதியும் வருகிறார். ஏதோ இந்த வகையிலாவது நம் முதலமைச்சரிடம் இருந்து ஒரு தன்மான உணர்வு வெளிப்பட்டதே என நாம் மகிழ்ச்சி அடையலாம்.

ஆளுநர் ரவியை பொறுத்த அளவில், அவர் தற்போதைய திமுக ஆட்சிக்கு கிடைத்த மிகப் பெரிய வரப்பிரசாதம் என்றே சொல்வேன். ஏனென்றால், ஆளுநர் தன் முட்டாள்தனமான, எரிச்சலூட்டும் பேச்சுகள் வாயிலாக, திமுக ஆட்சியின் மீதான அதிருப்திகளை தன் பக்கம் திருப்பிக் கொள்கிறார்! ஒட்டுமொத்த தமிழக மக்களையும், ஊடகங்களையும், நடு நிலையாளர்களையும் கூட தவிர்க்க இயலாமல் திமுகவை ஆதரிக்கும் நிலைக்கு தள்ளுகிறார். ஆளுநருக்கு எதிரான தமிழக மக்களின் கோபத்தில் நன்றாகவே ஒரு ஆதாய அரசியலை திமுக அரசு செய்து கொண்டு சுலபமாக தன்னை தற்காத்துக் கொள்கிறது.

**நேர்மை நெறியில் குறைந்த செலவில் விளம்பரம் செய்து பயன் பெருவீர்!
விளம்பரக்கட்டண விவரம்**

முழுப்பக்கம் ரூ 2000/-; அரைப்பக்கம் ரூ 1000/-; கால் பக்கம் ரூ 500/-.

**இதழில் வருகின்ற கட்டுரைகள், விளம்பரங்கள் படைப்பாளியையே சார்ந்தது
நேர்மை நெறி நிர்வாகிகளோ, ஆசிரியரோ பொறுப்பல்ல**

காமராஜர் அமைத்த கல்வி வழித்தடம் எங்கே?

By சு.மூர்த்தி, இந்து தமிழ்

ஒருமுறை கல்லூரி மாணவர்களிடம் உரையாடிக் கொண்டிருந்தபோது, அவர்களுக்குப் பிடித்தமான தலைவர் யார் என்பதையும் அதன் காரணத்தையும் கூறுமாறு கேட்டோம். “காமராஜரை எனக்கு மிகவும் பிடிக்கும். அவர் அரசுப் பள்ளிகளை ஊரெங்கும் திறந்ததால்தான் ஏழைகள் படிக்க முடிந்தது. நானும் அப்படிப் படித்தவன்தான்” என்று ஒரு மாணவர் கூறினார்.

மறுக்க முடியாத உண்மை இது. இன்றிருப்பதுபோல பெரிய அளவுக்கு அரசுக்கு வரி வருவாய் இல்லாத அன்றைய சூழலில், காமராஜரின் ஆட்சிக் காலத்தில் எழுத்தறிவித்தல் என்பது அரசின் பெரும் கடமையாக இருந்தது. மூன்று கி.மீ.க்கு ஒரு அரசுத் தொடக்கப் பள்ளி திறக்கப்பட்டது. காமராஜரின் அந்தச் சாதனைகளை இன்றைக்கு நினைவுகூர்வது அவசியம்.

அரசுப் பள்ளிகளில் சமத்துவம்:

கல்வி கொடுப்பது அரசின் கடமை என்ற ஜனநாயக நெறியைக் காமராஜர் உறுதியாகப் பின்பற்றினார். நல்லோர் மத்தியில் அதற்கு ஆதரவும் கிடைத்தது. பொருளாதார வசதியும் சமூக அக்கறையும் கொண்டிருந்த பலர் தங்கள் நிலங்களையும் பணத்தையும் கொடுத்துக் கட்டணமில்லாக் கல்வி வழங்க அரசுக்குத் துணை நின்றனர். இப்படி உருவானவைதான் அரசு உதவிபெறும் பள்ளிகள்.

அந்தக் காலகட்டத்தில், உண்மையான கல்வித் தந்தைகள் ஊருக்கு ஒருவராவது இருந்தனர். தொண்டுள்ளம் படைத்த மக்களின் உதவிகள் மூலம் அரசுப் பள்ளிகளை மேம்படுத்த ‘பள்ளிச் சீரமைப்பு மாநாடுகள்’ காமராஜர் ஆட்சியில் மாவட்டம்தோறும் நடத்தப்பட்டன. அரசு, அரசு உதவிபெறும் பள்ளிகளில் படித்துச் சிகரம் தொடர்வர்கள் பலர், தாங்கள் படித்த பள்ளியை, கற்றுக்கொடுத்த ஆசிரியர்களைச் செல்லும் இடமெங்கும் போற்றுவதை இன்றைக்கும் கேட்க முடிகிறது.

அரசுப் பள்ளிகள் தனிமனித முன்னேற்றங்களை மட்டும் சாத்தியப்படுத்தவில்லை. பல்வேறு வேற்றுமைகளும் பாகுபாடுகளும் நிறைந்து கிடந்த ஊர்ப்புறங்களில், அரசுப் பள்ளிகளில்தான் சமத்துவம் என்பது முதன்முதலாகச் சாத்தியமானது. சில ஊர்களில் அரசுப் பள்ளிகளில் தனிக் குடிநீர்ப் பாணைகளும் இருந்தன. ஆனாலும் எல்லோருக்கும் ஒரே குடிநீர் கிடைப்பது சாத்தியமானது.

சிதைந்துபோன கனவு:

அரசமைப்புச் சட்டத்தை நடைமுறைப் படுத்திய நாளில், “சமூக ஜனநாயகம் என்பது சுதந்திரம், சமத்துவம், சகோதரத்துவம் ஆகியவற்றைப்பின்பற்றி வாழ்கின்ற வாழ்க்கை முறையாகும். மக்களிடையே சமூக ஜனநாயகம் வளராத நிலையில், அரசியல் ஜனநாயகம் நிலைத்திருக்க முடியாது” என்று எச்சரித்தார் டாக்டர் அம்பேத்கர். அவரது கனவாக இருந்த சமூக ஜனநாயகத்தை வளர்ப்பதற்கு அரசுப் பள்ளிகள்தான் முதல் பயிற்சிக் கூடங்களாக அமைந்தன. வறுமை, அறியாமை, ஏற்றத்தாழ்வு, பெண்ணடிமைத்தனம் போன்ற சமூகக் கேடுகளுக்கு முடிவுகட்டவும் கல்வியறிவே முதல் தேவையாக இருந்தது.

1980க்குப் பிறகு படிப்படியாக நடந்தேறிய அரசின் கொள்கை மாற்றங்களால், கல்வி தனியாரின் விற்பனைப் பண்டமாக மாற்றப்பட்டது. உலகில் வேறெங்கும் இல்லாத அளவில், வருமான சமத்துவமின்மை கொண்ட மக்கள் வாழும் நாடாக இந்தியா உள்ளது. இந்நிலையில், கல்வி விற்பனைப் பண்டமாக மாற்றப்பட்டதால், பெற்றோர் கல்விக்காகச் செலவழிக்கும் திறனுக்கு ஏற்ப ஒரு குழந்தையின் கல்விக்கான வாய்ப்பும் கல்வியின் தரமும் தீர்மானிக்கப்படும் நிலை உருவானது.

வருமானத்தில் கடைநிலையில் இருந்த மக்களின் குழந்தைகளுக்கும் வசதியால் பல்வேறு வகைப் பட்டவர்களாக இருந்த குழந்தைகளுக்கும் இடையிலான கல்வி வாய்ப்பு, கல்வியின் தரம் இரண்டிலும் சமமான தளம் என்பது காணாமல் போனது. மற்றொரு புறம், கல்விக்கான நிதி ஒதுக்கீட்டை அரசின் நிதிச் சமையாகக் கருதும் கொள்கையும் உறுதியானது.

அறத்துக்கு எதிரானது:

காமராஜர் அமைத்துக் கொடுத்த கல்வி வழித்தடம் இன்று காணாமல் போய்விட்டது. நாற்பதாண்டு காலமாகக் கல்வியில் தனியார் வணிகத்துக்குக் கட்டுப்பாடுகளின்றி அனுமதி வழங்கப்பட்டுள்ளது. மத்திய அரசின் தனியார்மய-வணிகமயக் கல்விக் கொள்கைகளே சமூக நீதி பேசப்படும் தமிழ்நாட்டிலும் இன்றுவரை பின்பற்றப்படுகிறது. தனியார் கல்வி நிறுவனங்கள் அரசின் நிதி உதவிகள் எதுவும் இல்லாமல் செயல்பட்டுவருகின்றன.

மேலும், தனியார்கள் கல்வியைத் துளி அளவும் சேவையாகக் கருதாமல், வணிகப் பண்டமாகப் பயன்படுத்துவதற்கும் சுதந்திரம் கொடுக்கப்பட்டுள்ளது. மத்திய-மாநில அரசுகளின் இத்தகைய நடவடிக்கைகள் நமது விடுதலைப் போராட்ட தியாகங்களுக்கும் அரசமைப்பின் குறிக்கோள்களுக்கும் ஜனநாயக விழுமியங்களுக்கும் கல்வி அறத்துக்கும் எதிரானவை.

ஜனநாயகப் படுகொலை:

தனியார் கல்வி வணிகம் வளர்க்கப்பட்டதால், சமத்துவத்தை வளர்த்த அரசுப் பள்ளிகள் மதிப்பிழந்த நிலைக்கு ஆளாக்கப்பட்டுள்ளன. முப்பதாண்டுகளுக்கு முன்புவரை அரசுப் பள்ளிகள் அனைவருக்குமான பள்ளிகளாக இருந்தன. இன்று, அரசுப் பள்ளிகள் என்றாலே, கல்விக்காகச் செலவழிக்க வழியில்லாத ஏழைகளின் பள்ளிகளாக மாறியுள்ளன.

கல்வியின் மூலம் அனைத்து வகையான சமூக இடைவெளிகளும் இட்டு நிரப்பப்பட வேண்டும். ஆனால், கல்வியிலும் சமூக, பொருளாதார இடைவெளிகள் பிரதிபலிக்கும் அவலநிலை இன்று உள்ளது. அரசியலில் தவறுகள் நடப்பதை 'ஜனநாயகப் படுகொலை' எனும் பதத்துடன் நாம் விவாதிக்கிறோம். அதேபோல், அரசுப் பள்ளிகளை வளரவிடாமல் செய்வதையும் ஜனநாயகப் படுகொலை என்று கூறுவதும் பொருத்தமானதே.

இன்றைக்கு அரசின் வரி வருவாய் பல மடங்கு கூடியுள்ளது. கல்விக்கென்று தனி வரியும் வசூலிக்கப்படுகிறது. காமராஜர் முதல்வராக இருந்த ஒன்பது ஆண்டு காலத்தில், கல்வியில் மாபெரும் மாற்றத்தைச் செய்ய முடிந்தது. அரசியல் உறுதிப்பாடு இருந்தால் இன்றும் செய்ய முடியும். உலகின் முன்னேறிய நாடுகள் பலவற்றிலும் கட்டணமற்ற பொதுப் பள்ளி முறையும் அருகமைப் பள்ளி முறையும் தாய்மொழி வழிக் கல்வியும் கட்டாயமாகப் பின்பற்றப்படுகின்றன.

கல்வியில் சமத்துவத்தைப் பேணுவதும் குழந்தைகளிடம் கட்டணம் பெறாமல் தரமான கல்வி வழங்குவதும் அரசுகளின் அடிப்படைக் கடமை என ஐக்கிய நாடுகள் அவை அறிவித்துள்ளது. காமராஜர் அமைத்துக் கொடுத்த கல்வி வழித்தடத்தில் கல்விக்கடமைகளைத் தொடர்வதே காமராஜரின் பிறந்த நாளைக் கல்வி வளர்ச்சி நாளாகக் கொண்டாடுவதை அர்த்தமுடையதாகக் கருதுகிறோம்.

- தொடர்புக்கு: kmktamilnadu@gmail.com

தனியார் பள்ளிகள் மூலம் அரசு வழங்கும் "இலவச மற்றும் கட்டாய கல்வி" - உண்மை நிலை என்ன?

தமிழ்நாட்டில் கல்வி உரிமைச் சட்டத்தின் கீழ் பலன்களைப் பெற விண்ணப்பிப்போருக்கான அவகாசம் கடந்த வாரம் முடிவடைந்தது. இந்நிலையில், கல்வி உரிமைச் சட்டம் உண்மையில் அனைவருக்குமான கல்வியை உறுதி செய்துள்ளதா அல்லது அது பெற்றோரை கவரும் வெறும் வார்த்தைகளாகவே இருக்கிறதா என்பதை அறிய, கல்வியாளர்கள் மற்றும் சம்பந்தப்பட்ட பெற்றோர் சிலரிடம் பிபிசி தமிழ் பேசியது. இதை விரிவாக பார்ப்பதற்கு முன்பு இந்த கல்வி உரிமைச் சட்டத்தின் ஆரம்ப அறிமுகத்தைப் பார்க்கலாம்.

1. இந்தியாவில் அடிப்படை கல்வி என்பது அனைவருக்குமான உரிமை.
2. நம் நாட்டில் அனைவரும் கல்வி பெறுவதை உறுதிப்படுத்தும் கல்வி உரிமைச்சட்டம் இயற்றப்பட்டு 14 ஆண்டுகளும் அது அமலுக்கு வந்து 13 ஆண்டுகளும் ஆகின்றன.
3. இத்தனை காலத்தைப் கடந்து வந்த பின் இந்த சட்டம் விளைவித்துள்ள பலன்களையும், அது பயனாளர்களை முறையாக சென்று அடைந்துள்ளதா என்பதையும் பார்க்க வேண்டியது அவசியமாகிறது.
4. இந்த சட்டம் அறிமுகம் செய்யப்பட்ட காலத்தில் இருந்தே பல விமர்சனங்களும் எதிர்ப்புகளும் இருந்து வந்துள்ளன. அவற்றைக் கடந்து இத்தனை ஆண்டுகளுக்குப் பிறகு இந்த சட்டம் தன் இலக்கை அடைந்துள்ளதா என்ற கேள்வி பிரதானமாகிறது.

என்ன சொல்கிறது ஆர்டிஇ சட்டம்?

1. ந்திய அரசியலமைப்பு சட்டம் 2002இல் (86-வது திருத்தம்), ஆறு முதல் பதினான்கு வயதுக்குட்பட்ட அனைத்து குழந்தைகளுக்கும் இலவச மற்றும் கட்டாய கல்வியை அடிப்படை உரிமையாக வழங்குவதற்காக, இந்திய அரசியலமைப்பில் 'பிரிவு 21A' சேர்க்கப்பட்டது. இது கல்வி உரிமைச் சட்டம் (RTE), 2009 என்று அழைக்கப்படுகிறது.
2. இதன் மூலம் சமூகத்திலும் பொருளாதாரத்திலும் பின் தங்கிய மாணவர்களுக்கு தனியார் பள்ளிகளில் 25% சதவீத இட ஒதுக்கீடு வழங்கப்பட்டு அவர்களுக்கான முழு கல்விக்கட்டணத்தையும் அரசே ஏற்கிறது.

3. பெற்றோர்கள், தங்கள் குழந்தைகளை எல்கேஜி முதல் நடைபெற்று வரும் பள்ளிகளில் எல்கேஜி வகுப்பிலும், 1 ஆம் வகுப்பு முதல் நடைபெற்று வரும் பள்ளிகளில் 1 ஆம் வகுப்பிலும் விண்ணப்பித்து சேர்க்கலாம்.
4. அப்படி சேர்க்கும் பள்ளி, குழந்தையின் இருப்பிடத்தில் இருந்து 1 கிலோ மீட்டர் தொலைவிற்குள் இருக்க வேண்டும். கடந்த 2021ஆம் ஆண்டு வரை இந்த சுற்றளவு 5 கிலோ மீட்டராக இருந்து வந்தது.
5. இத்திட்டத்தின் கீழ் பள்ளியில் சேர்க்கப்படும் மாணவர்களிடம் எந்த விதமான கட்டணமும் பெறக்கூடாது என்று சட்டம் சொல்கிறது.
6. ஒவ்வொரு ஆண்டும் தனியார் பள்ளிகளில் இலவசக் கட்டாயக் கல்வித் திட்டத்தின் கீழ் ஏழை எளிய குடும்பத்தைச் சேர்ந்த குழந்தைகளுக்கான மாணவர்கள் சேர்க்கையை அரசு 25% ஒதுக்கி உள்ளது. இந்த திட்டத்தின் மூலம், தமிழகத்தில் உள்ள 7,738 தனியார் பள்ளிகளில் சுமார் 85 ஆயிரம் இடங்கள் குழந்தைகளுக்கு ஒதுக்கப்பட்டுள்ளது.
7. இந்த இலவச கட்டாய கல்வித் திட்டத்தின் கீழ் விண்ணப்பிக்க மே 18ஆம் தேதி கடைசி நாள்.

"சட்டத்தில் திருத்தப்பட வேண்டியவை"

இந்த திட்டத்துக்கு விண்ணப்பித்து அதன் பலன்களை பெறுவது களத்தில் எப்படி உள்ளது? இந்த சட்டம் குறித்து இன்று நடைமுறையில் உள்ள சிக்கல்களைப் பற்றி பேசிய கல்வி செயல்பாட்டாளர் ஈஸ்வரன் கூறும்போது, "ஒரு கிலோமீட்டர் தூரத்துக்குள் உள்ள தனியார் பள்ளிகளில் மட்டும் தான் விண்ணப்பிக்க முடியும் என்கிற நிபந்தனையை நிச்சயம் அரசு நீக்க வேண்டும். பல மாநிலங்களில் அப்படியொரு நிபந்தனை கிடையாது. ஊருக்கு வெளியில் இருப்பவர்களோ தொலைவில் இருப்பவர்களோ இந்த நிபந்தனையால் பாதிக்கப்படுவர். இதன் மூலம் மாணவர் சேர்க்கையை குறைக்கும் நடவடிக்கையை தான் அரசு எடுத்துள்ளது.

மேலும் சமூகத்தில் பின் தங்கிய வகுப்பை சார்ந்த மாணவர்களையும், பொருளாதாரத்தில் பின் தங்கிய மாணவர்களையும் ஒரே சேர்க்கை முறை மூலம் தேர்ந்தெடுப்பது சரியானதல்ல; அது பயன் தரக் கூடியதும் அல்ல. அத்துடன் எல்லா பள்ளிகளும் இச்சட்டத்தின் கீழ் சேரும் மாணவர்களிடம் புத்தக கட்டணம், இதர கட்டணம் என ஏதோ ஒரு வழியில் கட்டணம் பெற்றுக்கொண்டு தான் இருக்கின்றன," என்று கூறினார்.

இலவசக் கல்வி: கள யதார்த்தம்

இந்த சட்டம் முறையாக பின்பற்றப்படவில்லை என்றும் பின்பற்றப்படுவது கண்காணிக்கப்படுவது இல்லை என்ற குற்றச்சாட்டுகளையும் முன்வைக்கிறார்கள் கல்வியாளர்கள். அவர்கள் கூறுவதை உறுதிபடுத்தக்கூடிய சில பெற்றோர்களிடம் நாம் பேசினோம். இந்த திட்டத்தின் கீழ் கோவையில் உள்ள தனியார் பள்ளியில் தனது மகனை சேர்ந்த ஒரு பெற்றோரிடம் நாம் பேசினோம்.

- "என் குழந்தையை இந்த திட்டத்தின் கீழ் பள்ளியில் சேர்க்கும்போது சேர்க்கை கட்டணம் எதுவும் கேட்கப்படவில்லை.
- தற்போது கல்விக்கட்டணம் எதுவும் கேட்கப்படுவதில்லை. ஆனால் ஒவ்வொரு வருடமும் 12,000 ரூபாய் புத்தக கட்டணம் என பள்ளிக்கு செலுத்தி வருகிறோம். அந்த கட்டணத்தை நாங்கள் தான் செலுத்த வேண்டும் என பள்ளி நிர்வாகம் கூறுகிறது" என்று அவர் கூறினார்.
- அதே நகரில் தனியார் பள்ளியில் தமது பிள்ளையை சேர்த்த மற்றொரு பெற்றோர், "என் பிள்ளை படிக்கும் பள்ளியில் கடந்த ஆண்டு வரை ஒரு பருவ கட்டணத்தை நாங்கள் செலுத்த வேண்டும் என்று சொல்லி கட்ட வைத்தது பள்ளி நிர்வாகம்.
- சமீபத்தில் இது பற்றி நான் பள்ளி முதல்வரிடம் பேசிய பிறகு, பருவ கட்டணம் கேட்பதை நிறுத்தி விட்டு, கூடுதல் பாடத்திட்ட செயற்பாடுகள் (Extra curricular activities) என்று சொல்லி அதே கட்டணத்தை பெறுகிறார்கள். அதை மாணவர் விருப்பத்திற்கு விடாமல் 'கட்டாயம் கட்ட வேண்டும்' என திணிக்கிறார்கள்", என்று கூறினார்.

கட்டணம் செலுத்த நெருக்கடி

இதர கட்டணங்கள் என்று சொல்லி பணம் கேட்கும் பள்ளியில் தன் குழந்தையை இத்திட்டத்தின் கீழ் சேர்த்துள்ள பெற்றோர் ஒருவர் கூறும்போது, "இதர கட்டணங்கள் என்று ஒரு தொகையை கட்டாயப்படுத்தி கேட்கிறார்கள். அதை குறிப்பிட்ட அவகாசத்திற்குள் செலுத்தத் தவறும் போதெல்லாம் 'கட்டணம் செலுத்த தவறியவர்கள்' என்று கரும்பலகையில் எழுதப்படும் மாணவர்களின் பெயர் பட்டியலில் என் பிள்ளையின் பெயரையும் எழுதுகிறார்கள்" என்று கூறினார். இப்படி பொதுவெளியில் மாணவர்களின் பெயர்களை வெளியிடுவதை அவமானப்படுத்தும் செயல் செயல் என்று அரசு பொதுவாகவே

கண்டித்துள்ளது. ஆனால் அரசின் திட்டத்தின் கீழ் படிக்கும் மாணவர்களே இப்படி நடத்தப்படுவது அதிர்ச்சியளிக்கிறது.

இது போன்ற செயல்களால் ஏற்படக்கூடிய உளவியல் பிரச்சனைகளை விவரித்த கல்வி செயல்பாட்டாளர் ஈஸ்வரன், "இப்படி மாணவர்களை நடத்துவது உளவியல் ரீதியாக அவர்களைப் பெரிதும் பாதிக்கும். சக மாணவர்கள் முன்னிலையில் இப்படி பாகுபாட்டுடன் நடத்தப்பட்டால் அவர்கள் சமூக வாழ்க்கை பாதிக்கப்படுவதுடன் அந்த மாணவருக்குள் தாழ்வு மனப்பான்மை அதிகரிக்கும். அதுவும் இந்த சட்டத்தின் கீழ் படிக்கும் மாணவர்களை இப்படி நடத்துவது நிச்சயம் கண்டிக்கத்தக்கது," என்று கூறுகிறார்.

தன் பிள்ளையை பள்ளியில் சேர்த்த காலத்தில் இருந்து கடந்த மாதம் வரை கட்டண விஷயத்தில் பள்ளியுடன் தான் சந்தித்த சிக்கல்களைப் பற்றி மேட்டுப்பாளையத்தில் உள்ள பெற்றோர் நம்மிடம் பேசினார். "நான் என் குழந்தையை எல்கேஜியில் சேர்த்தபோது கல்விக் கட்டணத்தை என்னை செலுத்த சொன்னார்கள். அரசிடம் இருந்து நிதி வந்தவுடன் எனக்கு கட்டணத்தை திருப்பி அளிப்பதாகக் கூறியது பள்ளி நிர்வாகம். அவர்கள் சொன்னதை நம்பி எல்கேஜி, யூகேஜி மற்றும் ஒன்றாம் வகுப்பு என மூன்று ஆண்டுகள் தொடர்ந்து நான் கல்விக் கட்டணம் கட்டினேன். ஆனால் கடைசி வரை எனக்கு அந்த கட்டணம் திருப்பி அளிக்கப்படவில்லை.

அதன் பிறகு நான் பள்ளி நிர்வாகத்திடம் மூன்று ஆண்டுகளுக்கான கட்டணத்தை எனக்கு அளிக்காமல் இனி எந்த கட்டணமும் செலுத்த மாட்டேன் என்று சொன்னேன். கடந்த முழு ஆண்டு தேர்விற்போது, நான் கட்டாமல் இருந்த ரூ.4,000 கட்டணத்தைக் காரணம் காட்டி என் பிள்ளையைத் தேர்வெழுத அனுமதிக்கவில்லை. நான் மூன்று நாட்கள் அவகாசம் கேட்டேன். ஆனால் அதற்கு கூட அவர்கள் சம்மதிக்கவில்லை. எப்படியோ பணத்தை புரட்டி கட்டணத்தை செலுத்தியபின் தான் என் பிள்ளையால் தேர்வெழுத முடிந்தது" என்று கூறினார்.

தாங்கள் எந்த கட்டணமும் கட்ட வேண்டியதில்லை என்று தெரிந்திருந்தும், பள்ளி நிர்வாகத்தை எதிர்த்தாலோ, இது குறித்து புகார் அளித்தாலோ தங்கள் பிள்ளைகளுக்கு பிரச்சனை வரக்கூடும் என்ற அச்சத்தில் இவர்கள் அனைவரும் நிர்வாகத்திற்கு பணிந்து போவதாகக் கூறினார்கள். கள்ளக்குறிச்சியில் இருந்து நம்மிடம் பேசிய பெற்றோர் ஒருவரும் இதே போல் ஒரு குற்றச்சாட்டை முன்வைத்தார்.

"இந்த திட்டம் மூலம் தனியார் பள்ளியில் என் பிள்ளையை ஒன்றாம் வகுப்பில் சேர்த்தேன்.

இப்போது அவன் ஏழாம் வகுப்பு செல்கிறான். சேர்க்கும்போது இலவசம் என்று சொல்லித்தான் சேர்த்தார்கள். ஆனால் இன்று வரை புத்தகம் மற்றும் வாகனக் கட்டணம் என்று வருடத்திற்கு ரூ.10000 செலுத்தி வருகிறேன். நானும் என் கணவரும் தினக்கூலிகள் தான். அரசு குறைந்தது புத்தகக் கட்டணத்தை மட்டுமாவது நீக்க வழி செய்ய வேண்டும்" என்று கூறினார்.

"தனியார் பள்ளிகளின் தந்திரம்"

இது குறித்து ஈஸ்வரன் பேசும்போது, "பல பள்ளிகள் இன்றும் இந்த திட்டம் முறையான பயனாளர்களைச் சென்று அடைவதற்கு தடையாக இருக்கின்றன. தங்கள் பள்ளிகளுக்கு சேர்க்கைக்காக வரும் பணவசதி கொண்ட பெற்றோரிடம் இந்த திட்டத்தில் கீழ் விண்ணப்பிக்கும்படி வலியுறுத்துகிறார்கள். அந்த பெற்றோர்களின் பிள்ளைகளுக்கு கட்டணத்தில் இருந்து தள்ளுபடி வழங்குவது போல் தந்திரமாக கட்டணத்தை பெற்றுக்கொள்கிறார்கள்.

இன்னொரு பக்கம் முறையாக இந்த சட்டத்தின் கீழ் சேர்க்கப்படும் மாணவர்களின் பெற்றோர்களிடம், கல்விக்கட்டணம் மட்டும் தான் அரசு வழங்கும், புத்தகக் கட்டணம், சீருடைக்கட்டணம் போன்ற பிற கட்டணங்களைப் பெற்றோர் தான் கட்டவேண்டும் என்று பெற்றோர்களை ஏமாற்றி கட்டணம் கட்டச் செய்கிறார்கள்" என்று கூறினார்.

"பயனற்ற சட்டம்"

இந்த சட்டத்தை நம்மிடையே விரிவாகப் பேசினார் கல்வியாளர் பிரின்ஸ் கஜேந்திரபாபு. "ஒரு நாடு விடுதலை அடைவதன் உண்மையான வெளிப்பாடு, அரசு தன் முழு பொறுப்பிலும் செலவிலும் கல்வியை வழங்குவது. இந்தியா விடுதலை அடைந்தபின் இப்படியொரு கோரிக்கை எழுந்தபோது, 'இந்தியாவின் பொருளாதாரம் கல்வியை அடிப்படை உரிமையாக கொடுப்பதற்கு இடம் கொடுக்கவில்லை' என்றது, அடிப்படை உரிமைகளை வரையறுத்த குழு. அப்போது அதிர்ந்துபோன அம்பேத்கர், அரசு நெறிமுறைக் கட்டளைகளின் கோட்பாடு (Directive principles of state policy) பாகம் நான்கில் 45-வது பிரிவில் அரசு 6 முதல் 14 வயது வரை உள்ள குழந்தைகளுக்கு இலவச மற்றும் கட்டாய கல்வியை வழங்க முயற்சிக்கும் என்ற நெறிமுறையைக் கொண்டு வந்தார். (The State shall endeavour to provide, within a period of ten years from the commencement of this Constitution, for free and compulsory education for all children until they complete the age of fourteen years).

ஆனால் 2002-ல் 86-வது சட்டத்திருத்தம் கொண்டு வரப்பட்டபோது இது மாற்றி அமைக்கப்பட்டது. உச்சவரம்பு 6 வயது ஆக்கப்பட்டு, 'for' என்கிற இடைச்சொல் இலவச மற்றும் கட்டாய கல்விக்கான வாக்கியத்திலிருந்து நீக்கப்பட்டது (The State shall endeavour to provide early childhood care and education for all children until they complete the age of six years).

அதாவது அரசு இலவச மற்றும் கட்டாய கல்வியை வழங்க வேண்டும் என்கிற நெறிமுறையில் இருந்து விலகி, இலவச மற்றும் கட்டாய கல்வி வழங்குவதற்கான சூழலை உருவாக்கும் என்ற நெறிமுறைக்கு வந்தது. பல கல்வியாளர்கள் அந்த காலகட்டத்தில் இதை எதிர்த்தனர். ஆனால் 'ஏதோ ஒரு வழியில் இலவச மற்றும் கட்டாய கல்வி கிடைத்துவிட்டதே' என்ற ஒரே கூற்றை சொல்லியே இதை மூடி மறைத்து விட்டார்கள். அப்படி திருத்தப்பட்ட சட்டத்தின் தொடர்ச்சி தான் இந்த கல்வி உரிமைச் சட்டம்.

இப்போதும் இதை மிகச்சிறந்த ஒரு திட்டமாக மக்கள் கருதுகிறார்கள். ஆனால், இது மக்களைத் தனியார் பள்ளிகளை நோக்கிச் செல்ல வற்புறுத்தும் ஒரு முயற்சி தான். ஒரு பக்கம் அரசு பள்ளிகளை மேம்படுத்துவதாகவும், மாணவர் சேர்க்கையை அதிகரிக்க முயற்சிப்பதாகவும் தெரிவித்துவிட்டு, மற்றொரு பக்கம் இப்படி செய்வது தனியார் பள்ளிகளுக்கு விளம்பரம் தேடித்தரும் செயல் தான்.

இலவச கல்வி என்பது வெறும் கல்விக்கட்டணத்தை மட்டும் உள்ளடக்கியது கிடையாது. அரசு பள்ளிகளில் மாணவர்களுக்கு கிடைக்கும் சத்துணவு உள்ளிட்ட அடிப்படை தேவைகள் எதுவும் இந்த திட்டத்தின் கீழ் படிக்கும் மாணவர்களுக்கு தனியார் பள்ளிகளில் கிடைக்காது. தனியார் பள்ளிகளில் அடிக்கடி இதர செலவுகள் என்ற பெயரில் ஏதாவது ஒரு கட்டணம் கேட்கப்பட்டு கொண்டுதான் இருக்கும். பின்தங்கிய மாணவர்கள் அவற்றையெல்லாம் எப்படி கையாள முடியும்?

அரசு பள்ளிகளை திறம்பட நடத்த முடியாத அரசு, தன் இயலாமையை மறைப்பதற்காக, பெற்றோர்கள் தனியார் பள்ளிகளை விரும்புகிறார்கள் என்று கூறுவதும், இப்படி பெற்றோர்களைத் தனியார் பள்ளிகளை நோக்கிச் செல்லும்படி வழி காட்டுவதும் எந்த வகையில் நியாயமானதாக இருக்க முடியும்? அரசு பள்ளிகளுக்கு வந்து சேரவேண்டிய மாணவர்களையும், நம்பகத்தன்மையையும் தனியார் பள்ளிகளுக்கு திருப்பியனுப்பும் முயற்சியைத்தான் இந்த திட்டம் மூலம் அரசு செய்து வருகிறது,"என்கிறார் பிரின்ஸ் கஜேந்திர பாபு.

பெற்றோர்களும் செயல்பாட்டாளர்களும் முன்வைக்கும் இந்த விமர்சனங்கள் மற்றும் குற்றச்சாட்டுகள் குறித்து இத்திட்டத்தை நடைமுறைப்படுத்தும் மெட்ரிகுலேசன் பள்ளிகள் இயக்ககத்திடம் (Directorate Of Matriculation Schools) பேச முயற்சித்து நாம் செய்த அழைப்புகளுக்கும் மெயிலுக்கும் பதில் கிடைக்கவில்லை. இந்த திட்டம் குறித்த குறைகள் மற்றும் சந்தேகங்கள் பற்றி தெரியப்படுத்த அரசால் கொடுக்கப்பட்டுள்ள உதவி எண் உபயோகத்தில் இல்லை.

எழுதியவர், **கவியரசு (பிபிசி தமிழ், 22 மே 2023)**

ரூ.700 கோடியை பாமர மக்களிடம் இருந்து சுரண்டி மோசடி!

DiNAMALAR
National Tamil Daily

ஜூலை 25, 2023

ஹைதராபாத்: - நாடு முழுதும், 'ஆன்லைன்' மோசடியில் ஈடுபட்டு, 15,000 பேரிடம், ஓராண்டுக்குள் 700 கோடி ரூபாய் வரை சுருட்டிய மிகப் பெரிய மோசடி கும்பலை, ஹைதராபாத் போலீசார் அடையாளம் கண்டுள்ளனர். இந்த பணம், துபாய் வழியாக சீனாவுக்கு அனுப்பப்பட்டது தெரிய வந்துள்ளது. இந்த வழக்கில், இதுவரை ஒன்பது பேர் கைது செய்யப்பட்டுள்ளனர்.

தெலுங்கானாவின் ஹைதராபாதைச் சேர்ந்த சிவா என்பவர், அம்மாநில சைபர் கிரைம் போலீசில் கடந்த ஏப்., மாதம் புகார் ஒன்றை அளித்தார். அதில், பகுதி நேர வேலை மற்றும் முதலீட்டு வர்த்தகம் தொடர்பாக அவரை அணுகிய ஒரு கும்பல், 'யூடியூப் வீடியோ'க்களுக்கு, 'லைக்' இடுவது மற்றும் 'கூகுள்' விமர்சனங்கள் எழுதுவதற்கு பணம் தருவதாக ஆசை காட்டி உள்ளனர்.

துவக்கத்தில் 5,000 ரூபாய் முதலீடு செய்யச் சொல்லி, இரட்டிப்பாக பணம் திரும்ப தரப்பட்டுள்ளது. ஒரு கட்டத்தில் அதிக லாபம் தருவதாக ஆசை காட்டி, லட்சக்கணக்கில் முதலீடு செய்ய வைத்து, மொத்தமாக பணத்தை சுருட்டி, அந்த கும்பல் மாயமாகி உள்ளது. இந்த மோசடியில், சிவா என்பவர் 28 லட்சம் ரூபாய் இழந்துள்ளார். இது பற்றி ஹைதராபாத் போலீசார் விசாரணை நடத்தியபோது, பல திடுக்கிடும் தகவல்கள் தெரிய வந்தன. இந்த மோசடி கும்பல், 113 வங்கி கணக்குகள் வாயிலாக, ஓராண்டில் 700 கோடி ரூபாய் வரை

சுருட்டியிருப்பது விசாரணையில் தெரியவந்தது. இந்த பணம், 'கிரிப்டோ கரன்சி'களாக மாற்றப்பட்டு துபாய் வழியாக சீனாவுக்கு அனுப்பப்பட்டுள்ளது.



ஆன்லைனில் சுருட்டி சீனாவுக்கு அனுப்பிய கும்பல் கைது



இங்கு, நம் 'சிம்' கார்டுகளை பயன்படுத்தி துவங்கப்பட்ட வங்கி கணக்குகளை, துபாயில் இருந்து ஒரு கும்பல், ஆன்லைன் வாயிலாக இயக்கி உள்ளது. இந்த ஒட்டுமொத்த மோசடிக்கும், சீனாவைச் சேர்ந்த சிலர் மூளையாகச் செயல்பட்டுள்ளனர். இதில் ஒரு வங்கி கணக்கு, ஹைதராபாதைச் சேர்ந்த, 'ராதிகா மார்க்கெட்டிங் கம்பெனி' என்ற பெயரில் துவங்கப்பட்டுள்ளது.

இந்த கணக்கு, முனாவர் என்பவரது மொபைல் போன் எண்ணுடன் இணைக்கப்பட்டுள்ளது. முனாவரை கைது செய்த போலீசார், அவரது கூட்டாளிகளான அருள்தாஸ், ஷா சுமைர், சமீர் கான் ஆகியோரை கைது செய்தனர்.

இவர்கள், உத்தர பிரதேசத்தின் லக்னோவில், 33 போலி நிறுவனங்களின் பெயர்களில், 65 வங்கி கணக்குகளை துவங்கி அந்த மோசடி கும்பலுக்கு அளித்துள்ளனர். ஒரு வங்கி கணக்குக்கு இவர்களுக்கு 2 லட்சம் ரூபாய் அளிக்கப்பட்டுள்ளது. இந்த 65 வங்கி கணக்குகளை, சீனாவைச் சேர்ந்த கெவின் ஜூன், லீ லோ லாங்ஸோ மற்றும் ஷாலா என்ற மூவர் பயன்படுத்தி, 128 கோடி ரூபாய்க்கு பணப் பரிமாற்றம் செய்து உள்ளனர்.

இந்த மோசடி பணத்தை கிரிப்டோ கரன்சி கணக்குகளுக்கு மாற்ற, குஜராத்தின் ஆமதாபாதைச் சேர்ந்த பிரகாஷ் முல்சந்தபாய் பிரஜாபதி மற்றும் குமார் பிரஜாபதி ஆகியோரின் கிரிப்டோ கணக்குகள் பயன்படுத்தப்பட்டுள்ளன. இவர்கள் இருவரையும் போலீசார் கைது செய்தனர். மும்பையைச் சேர்ந்த மேலும் மூவரை போலீசார் கைது செய்தனர். இந்த விவகாரத்தில் இதுவரை ஒன்பது பேர் கைது செய்யப்பட்டுள்ளனர்.

இந்த மோசடி பணத்தின் ஒரு பகுதி, மேற்காசிய நாடான லெபனானைச் சேர்ந்த ஹெஸ்பெல்லா பயங்கரவாத அமைப்பின் கணக்குக்கு மாற்றப்பட்டு இருப்பதும் விசாரணையில் தெரிய வந்துள்ளது.

இது தொடர்பான விபரங்கள் அனைத்தும் மத்திய உள்துறை அமைச்சகம் மற்றும் மத்திய புலனாய்வு அமைப்புகளுக்கு அனுப்பப்பட்டு, கூடுதல் விசாரணைக்கு உத்தரவிடப்பட்டு உள்ளது.

**இயக்கத்துக்கு நன்கொடைகள் ஏற்றுக்கொள்ளப்படுகின்றன.
நன்கொடைகள். வருமான வரிச்சட்டம் பிரிவு 80 (G) யின் கீழ் விலக்கு(சலுகை)
உள்ளது. பணத்தை கீழ்க்கண்ட வங்கிக்கு NEFT மூலமாக அனுப்பலாம் .
Indian OverSeas Bank, Ayanavaram Branch (IFSC Code: IOBA0000009)
Savings A/C No: 000901000041657**

8, including MES officials, held guilty in fraud case after 38 yrs
 PathiniraiChinabrother
 @timesgroup.com

Lucknow: Thirty-eight years after a fraud of ₹3.82 crore was committed by five senior Indian Army and Indian Air Force (IAF) personnel and three private individuals in the name of local purchases, a special CBI judge here on Saturday awarded three-year rigorous imprisonment to all the eight.

Those sentenced are: former lieutenant colonel in military engineering services Satya Pal Sharma, who was posted as the commander works engineer, Allahabad; then colonel (administration), command station, Srirangar, YK Uppal; then garrison engineers (West) Allahabad KS Saini and Virendra Kumar Jain; then garrison engineer IAF, Bamrauli, Allahabad, Major SS Thakkar; and three owners of fictitious firms Ashok Kumar Deora, Anil Kumar Deora and Pawan Kumar Deora.

The local purchases of ₹3.82 crore were made by the accused officers between November 1983 and November 1985, said sources in the CBI. The sources added that purchases were done by the fictitious private firms at exorbitant rates in violation of the guidelines. The chargesheet was filed by the CBI on December 19, 1990. However, it took 12 years for the charges to be framed as the accused delayed getting a stay from the local court and then by moving the high court.

‘மாமூல் கொடு அல்லது அபராதம் எடு’

க்கள்

ஜூலை 28-ன் மற்றும் 4ல் நடக்க
 மதுரையில் 5- மாநாடு குழுக்கள் என தீர்டுல், இன்று உள்ளது. தலைமை குழு கூட்டுவைகை 1 உள்ளிட
 1 வீரவாக 10:00 வலகத்திவ், லமை நிர் அறிவிக்கப்
 டு
 ஜூலை 28-ளாள்களை தீவேற்றுவ

நமது நிருபர் -
 கனிம வளத்துறை அதிகாரிகள், கோடிக்கணக்கில் மாமூல் கேட்பதற்கு எதிர்ப்பு தெரிவித்து, கல் குவாரி, எம் - சாண்ட், கிரவார் உரிமையாளர்கள் தொடர் மணல் நிறுத்தத்தில் ஈடுபட்டனர். இதனால், தமிழகம் முழுதும் அரசு மற்றும் தனியார் கட்டுமான தொழில் முடங்கியது.
 இதையடுத்து, கனிம வளத் துறை அமைச்சர் துறைமுகங்கள் கேட்டுக் கொண்டதன்படி, வேலை நிறுத்தம் வாய்ப்பு பெறப்பட்டது.
 இந்நிலையில், மீண்டும் அதிகாரிகள் தொல்லை அதிகரித்திருப்பதால், அடுத்தகட்ட போராட்டம் குறித்து, கல் குவாரி உரிமையாளர் சங்கத்தினர் பேசி வருகின்றனர். இதனால், மீண்டும் கட்டுமான பணிகள் பாதிக்கப்படும்

கல் குவாரிகளுக்கு மீண்டும் நெருக்கடி
 அபாயம் ஏற்பட்டுள்ளது.
ரூ.100 கோடி வரை
 இது குறித்து, கரூர் மாவட்ட கல் குவாரி உரிமையாளர் ஒருவர் கூறிய தகவல்: கட்டை ஆட்சி காலம் வரை, மணல் குவாரி மீது தான் பெரும் கவனம் இருந்தது. கட்டுமான பணி களுக்கு பெருமளவில் ஆற்று மணல் பயன்படுத்தப்பட்டது. நிலைமை மோசமாக போனதால், வைகை ஆற்றில் மணல் எடுக்க தடை விதிக்கப்பட்டது.
 அதே போல, காவிரி ஆற்றின் பல பகுதிகளிலும், மணல் எடுக்க தடை விதிக்கப்பட்டுள்ளது. இருந்தபோதும், திருட்டுத் தன்மைகூட ஆற்று மணல் எடுப்புகிறது. இதற்காக

மாத்தாக்கு, 100 கோடி ரூபாய் வரை கைமாறு கிறது. எனினும், முந்தைய காலம் போல, ஆற்று மணல் மூலம் கிடைக்கும் பணம் போதுமானதாக இல்லை.
 ஆற்று மணலுக்கு மாற்றாக கட்டுமான பூச்சு வேலைகளுக்கு, ஒப்பந்த தாரர்கள் 'எம் - சாண்ட்' பயன்படுத்தி வருகின்றனர். இதனால், எம் - சாண்ட் உற்பத்தி குவாரிகள் அதிகரித்துள்ளன. அதன் விற்பனையும் அதிகரித்துள்ளது.
 இதனால், ஆற்று மணல் தேவை குறைந்தது. ஆற்று மணலுக்காக பெரும் தொகை கொடுத்து, சட்டவிரோத ஒப்பந்தம் பெற்ற வர்கள், வருமானம் இன்றி தவிர்ந்தனர். ஒப்பந்தப்படி மாமூல் தொகை கொடுப்பதும் குறைந்தது.

மிரட வாய்ப்பில்லை
 நீண்ட போராட்டத்துக்கு பின், இப்போது தான் குவாரி உரிமையாளர்கள் போராட்டம் முடிவுக்கு வந்துள்ளது. இந்த குழுவில், குவாரி உரிமையாளர்களுக்கு மீண்டும் நெருக்கடி கொடுக்க வாப்பில்லை. இருந்தாலும், மேல்தரில் இருந்து மாமூல் கேட்பதாக கூறி, துறைமுக மிரட்டல் செய்தால் தவறு தான். அது குறித்து விளக்கப்படும். தவறு நடந்தால் கடும நடவடிக்கை எடுக்கப்படும்.

சரவணன்,
 திருச்சி மண்டல இயக்குனர், கனிம வளத் துறை.

அதைகாட்டி, குவாரி உரிமையாளர்களை மிரட்டுகின்றனர். 'மாமூல் கொடு; இல்லாவிட்டால் கோடிக்கணக்கில் அபராதம் கட்டு' என, மிரட்டுகின்றனர்.
 திருச்சி மண்டலத்தில் துவங்கி இருக்கும் இந்த மிரட்டல் படலம், மேற்கு மற்றும் தென் மாவட்டம் களுக்கு மீண்டும் ஈடுபடும். குறிப்பாக, திருச்சியில் உள்ள கனிம வளத் துறை

இணை இயக்குனர் சரவணன் பெயரை கூறி, கடும நிலை அதிகாரிகள், ஊழியர்கள், குவாரி உரிமையாளர்களை மிரட்டுகின்றனர்.
 அதனால் தான், மீண்டும் வேலை நிறுத்தத்தில் ஈடுபடும் ஆலோசனையில் உள்ளோம். எந்த நேரத்திலும் வேலை நிறுத்தம் அறிவிக்கப்படலாம். இவ்வாறு அவர் கூறினார்.

தளரகை ஊராட்சியில் முறைகேடு : ஊ. ம. தலைவர்கள் மீது நடவடிக்கை

நத்திரிக்காய் முற்றினால் கணத்தெருவுக்கு வரத்தானே செய்யும்...

திருச்சி மாவட்டம் துறைமுக தளரகை நத்திரிக்காய் முற்றினால் கணத்தெருவுக்கு வரத்தானே செய்யும்... ஊராட்சி மன்றம் முன்வைத்து ஊராட்சி மன்றம் ஊர் ஊர் கணத்தெருவுக்கு வரத்தானே செய்யும்... ஊராட்சி மன்றம் முன்வைத்து ஊராட்சி மன்றம் ஊர் ஊர் கணத்தெருவுக்கு வரத்தானே செய்யும்...

விக் வைப்பதற்கும், சிலை வைப்பதற்கும், சாராயம் விற்பதற்கும் ஆட்சியாளர்களுக்கு நேரம் போதவில்லை. இதையெல்லாம் எப்படி செய்ய முடியும்?

அரசுப் பேருந்தை ஆர்.டி.ஓ.விடம் ஒப்படைத்த ஒட்டுநர்!

நாசர்கோவில் இருந்து திருநெல்வேலி சென்ற அரசுப் பேருந்தில் பிரேக் பிடிக்கவில்லை எனக்கூறி ஒட்டுநர் மற்றும் நடத்துனர் பேருந்தை ஆர்.டி.ஓ. அலுவலகத்தில் ஒப்படைத்திருக்கின்றனர். அந்த பேருந்து அடிக்கடி பழுதாகி நிற்பதாகவும், சாலைவில் ஒட்டி வருவதற்காக உள்ளதாகவும் பலமுறை புனர் அளித்தும், எந்த நடவடிக்கையும் எடுக்கப்படாததால் இப்படிச் செய்ததாக ஒட்டுநரும், நடத்துனரும் தெரிவித்திருக்கின்றனர்.

1950 முதலான பத்திரங்களுக்கு ஆன்லைனில் வில்லங்க சான்று

சென்னை, ஜூலை 27-
 பொதுமக்கள், 1950ம் ஆண்டு முதல் வில்லங்க சான்றுகளை, 'ஆன்லைனில்' பெறுவதற்கான வசதியை ஏற்படுத்த, தமிழக அரசு, 36.58 கோடி ரூபாய் ஒதுக்கீடு செய்து பதிவுத் துறையில் பதிவுத் துறையில் செயல்படுத்தும் தற்போது வரையிலான காலத்திற்குரிய பதிவேடுகள், கணினி மயமாக்கப் பட்டு உள்ளன. இப்பணி முடிந்ததும், இதனால் வில்லங்க சான்றுகளை, 'ஆன்லைனில்' மக்கள் இலவசமாக பெறும் வசதி, 1950ம் ஆண்டு ஜூன், 1 முதல் உள்ள ஆவணப் பதிவேடுகளுக்கு விரிவுபடுத்தப்படும்.

படம் என, அறிவிக்கப்பட்டது. அதை செயல்படுத்த, 1974ம் ஆண்டு வரையிலான காலத்திற்குரிய, வில்லங்க சான்றுகளை கணினியில் பதிவேற்றம் செய்வது, அரசு அனுமதி அளித்துள்ளது. இதற்காக, 36.58 கோடி ரூபாய் ஒதுக்கீடு அரசாணை வெளியிட்டுள்ளது. இப்பணி முடிந்ததும், 1950ம் ஆண்டு முதல், இன்றைய நாள் வரையிலான வில்லங்க சான்றுகளை, பொதுமக்கள் ஆன்லைனில் பார்க்கலாம், இலவசமாக பதிவிறக்கம் செய்து கொள்ளவும் இயலும். இத்தகவலை, பதிவுத் துறை செயலர் ஜோதிமுதல் உள்ள ஆவணப் பதிவேடுகளுக்கு விரிவுபடுத்தப்படும்.

Registered with the Registrar of News Papers for
India, New Delhi, Regn.No.TNBIL/2003/10419SSB/Chennai City North Divn
Regn.No.TN/CCn/671/2018-20

PERMITTED TO POST WITHOUT PREPAYMENT VIDE WPP NO. TN/PMG(CCR)WPP533/2018-20

சாதி வேண்டாம்; ஆனால்
ஒதுக்கீடு வேண்டும்.

தொழிற்சாலைகள் வேண்டாம்; ஆனால்
வேலைவாய்ப்பு வேண்டும்.

விவசாயம் வேண்டாம்; ஆனால்
விவசாயப் பொருள் வேண்டும்.

அரசு பள்ளி வேண்டாம் ; ஆனால்
அரசு வேலை வேண்டும்.

நீரை சேகரிக்க மாட்டோம் ; ஆனால்
தண்ணீர் வேண்டும்.

ஓட்டுக்குப் பணம் வாங்குவோம்;
ஆனால்

அரசியல்வாதி ஊழல் செய்யக் கூடாது.

தேர்தல் நியாயமாக நடக்க வேண்டும் ;
ஆனால் அதே சமயம் எங்களுக்கு
குவாட்டர் பிரியானி வேண்டும்

மொத்தத்தில் தன்னைத்தவிர
அனைவரும் நேர்மையாக,
நல்லவர்களாக இருக்க வேண்டும்

வாழ்க தமிழ்நாடு மக்கள்

நேர்மை நெறி

ஊழல் எதிர்ப்பு இயக்கத்தின்
திங்களிதழ்

ஆசிரியர் : வே. கார்த்திகை ராஜன்

வெளியீட்டுச்
செயலாளர் : ஜி கோவிந்தசாமி:

Permitted to Posting 7th to 13th
Posted at Patrika Channel
(Egmore RMS/1) on 13 Aug 2023
Due to corona published online)

ஊரான் பிள்ளையை ஊட்டி வளர்த்தால்
தன் பிள்ளை தானே வளரும்

பெறுநர்

IF UNDELIVERED, PLEASE RETURN TO
**ACM, 155, KONNUR HIGH ROAD,
AYANAVARAM, CHENNAI-23**

Owned by ANTI CORRUPTION MOVEMENT, CHENNAI and published through online on its behalf of Thiru Govindasamy (9841026766) from No.155, "Nambakam" Konnur High Road, Ayanavaram, and Chennai - 600023 and printed by Thiru G Parthasarathy at VPS PRINTERS, No 292, TH Road, Chennai-600005; Editor: Thiru V.Karthikai Rajan (8778312823)